

సాతాను నెదిరించు కీర్తన

- ప : పోపోవె ఓ సాతానా - జాగ్రత్తసుమా - నీ గుట్టు మాకు చిక్కెను
 నిను చితుకగొట్టు - ఘనసూత్రాలు మాకు
 మా తండ్రి నేర్పించి - మము సిద్ధపరచెను ||పోపోవె||
1. ఆదికాలము మొదలుకొని నేటివరకు
 ఆడితివి బహు నేర్పుగా - అద్భుతరీతిగా - అత్య తండ్రి
 నీదు ఆయువు పట్టును - అందించెను మాకు ||పోపోవె||
2. మట్టులేని గొయ్యెగా - నీ కష్టమెల్లా - గట్టెక్కె
 పనిలేదుగా - సమయము లేదని - సన్నిధిపరులను
 చెదరగొట్టుటకీవు - కనిపెట్టుకొన్నావు ||పోపోవె||
3. కరుణా సముద్రుండైన - త్రిత్వ దేవుని - కృపమమ్ము
 వెంబడించు - ఏదో ఒక సూత్రాన - రక్షించుచుండును
 భక్షించు నీ చేతికి - చిక్కనిచ్చునా మమ్ము ||పోపోవె||

పరిచయము

ప్రియ సత్త్వైస్తవ జనాళికి పునరుత్థాన జయశీలుడైన క్రీస్తు నాధుని
 పేరిట శుభము! శుభము!

ధీరత్వము-దీనత్వముల మధ్య నిజక్రైస్తవునికి నిత్యపోరాటమే.
 పాపనైజము, నామకార్థము, దురభిమానము లోకమర్యాదలనడుమ
 ఏమాత్రము రాజీపడక పౌరుషము గలవారమై ధీరమదిని స్థిరచిత్తంబున
 గాపాడుచు విశ్వాస సహవాసములో ఎదురైన శ్రమలు, నిందలు, బాధలు
 పలువిధ శోధనలు జయించుటకు ప్రభువు జూపిన సహనము ఓరిమి,
 దీనమనసును జారిపోనీయక పరిశుద్ధాత్మ బలముచే అంతమువరకు సహించి
 జయించుటకు నిత్యజీవితములో మెళకువతో పోరాడి జయించు ఆత్మ
 సాధనములే ఈ సాతాను ఎదిరింపుల పుస్తకము.

సర్వజన శ్రేయోభిలాషిగా, పరమత సహనశీలియై పగతో ఎదురాడు
 శత్రువులను సయితము చిఱునగవుతో చల్లని పలుకులతో సమాధానపర్చిన
 ప్రవక్త ఫాదర్ యం. దేవదాసు అయ్యగారు సాతాను యుక్తులను, అపవాది
 తంత్రముల యెదుట ఏమాత్రము రాజీపడక రోషముతో సాతానుపై గర్జించి
 తరిమికొట్టిన సూత్ర బాణములే ఇందున్న ఎదిరింపులు. విశ్వాస ధీక్షకులు
 ఈ సూత్రములు వివేకముతో వాడి అపవాదిని ఎదిరించి దాని తలను తన్ని
 విజయపథములో జయవీరులై దేవరాజ్యమును స్వతంత్రించుకొందురు గాక!
 ప్రభువు సదా తోడైయుండునుగాక!

7-7-2007

కాకినాడ

ప్రేమవందనములతో ప్రభువునందలి
 దీనజనప్రియుడు బి. ఇమ్మానుయేలు
 బైబిలుమిషను, కాకినాడ.

దైవ లక్షణముల స్తుతి

1. దేవా! నీవు అనాది వ్యక్తివై యున్నావు నిన్ను ఎవ్వరు కలగజేయలేదు. నీయంతటనీవే ఉన్నావు కనుక నీకు వందనములు.
2. దేవా! నీవు వెలుగైయున్నావు. అందుచేతనే సూర్య, చంద్ర, నక్షత్రములకు వెలుగునిచ్చినావు జీవులలోకండ్లకు వెలుగునిచ్చినావు గనుక స్తోత్రములు.
3. దేవా! జ్ఞానమైయున్నావు. అందుచేత దేవదూతలకు, మనుష్యులకు జీవరాసులకు జ్ఞానమిచ్చినావు. అట్టి జ్ఞానమువలన అనేక మర్మములు తెలియుచున్నవి. మా జ్ఞానమునకు నీవు బైలుపడినావు గనుక నీకు స్తుతులు.
4. దేవా! నీవు ప్రేమవైయున్నావు గనుక జీవరాసులు ఒక దానినొకటి ప్రేమించుకొనుచున్నవి. అలాగుననే మనుష్యులుకూడ ఒకనినొకరు ప్రేమించుకొనుచున్నారు. గనుక నీకు స్తుతులు.
5. దేవా! నీవు న్యాయమై యున్నావు గనుక క్షమించే వాడవు అయినప్పటికిని తప్పుచేసినవారిని శిక్షించి క్షమించే వాడవు గనుక నీకు ప్రణతులు.
6. దేవా! నీవు పరిశుద్ధుడవై యున్నావు. అందుచేత లోకములో పాపమున్నప్పటికి పరిశుద్ధత కూడ ఉన్నది. వర్షజలములలో కాయలలో పరిశుభ్రత కనబడుచున్నది. మనుష్యులలో పాపమున్నప్పటికిని పరిశుద్ధతకూడ ఉన్నది గనుక నీకు నమస్కారములు.
7. దేవా! నీవు శక్తివైయున్నావు. కాబట్టి మానవులకు జీవరాసులకు శక్తియిచ్చినావు గనుక వారు నడువగలరు పనిచేయగలరు గనుక నీకు మంగళస్తోత్రములు.
8. దేవా! నీవు సర్వవ్యాప్తివైయున్నావు. అందుచేతనే అన్ని చోట్ల నీ ప్రభావము అనగా ప్రేమ, జీవము పరిశుద్ధత, నీపని, నీకాపుదల కనబడుచున్నది. గనుక నీకు నిత్యమంగళ స్తుతులు.
9. దేవా! నీవు నిరాకారుడవై యున్నావు. అందుచేతనే పాపులమైన

మాకు కనబడవు. కనబడని తండ్రివి. అయినప్పటికిని దర్శనములలో కొందరికి స్వప్నములలో కొందరికి కనబడుచున్నావు గనుక నీకు హృదయపూర్వక వందనములు.

10. దేవా! నీవు స్వతంత్రుడవై యున్నావు. స్వేచ్ఛాపరుడవై యున్నావు. నీకు ఎవ్వరును సలహా నియ్యనక్కరలేదు. గనుక అన్నియు నీ ఇష్టప్రకారమే చేయగలవు వందనములు.

షరా : దేవా! నీయొక్క దివ్యలక్షణములు దేవదూతలకు మనుష్యులకు ఇచ్చినావు గనుక స్తోత్రములు. దేవదూతలలో ఒక దూత పాపములోపడి నీ సద్గుణములు లేకుండ చేసికొన్నది. అలాగే మనుష్యులు పాపములోపడి నీగుణములు చాలవరకు పోగొట్టుకొనుచున్నారు. అయినను నీవు వారియెడల దీర్ఘశాంతము కలిగియున్నావు గనుక నీకువందనములు, మరియు ఓదేవా! నిన్ను అడిగే వారికి నీశక్తులు దయచేయుదువు గనుక నమస్కారములు. దేవా! నీ ప్రియకుమారుడైన యేసుక్రీస్తును లోకమునకు పంపించి ఆయనలో నీగుణములు బయలు పర్చినావు గనుక నీకు అనేకస్తుతులు. మరియు దేవా సృష్టిలోని వస్తువులను పరీక్షించిన నీ సుగుణములు అందులో ఉన్నవి గనుక స్తుతులు. మరియు దేవా నమ్మినవారిలో ఉన్న దుర్గుణములు దూరముగా తీసివేసి మోక్షమునకు చేర్చుకొనుచున్నావు. అక్కడ శాశ్వతముగా నీ దివ్యలక్షణములు అనుభవిస్తున్నారు. గనుక నీకు మంగళ స్తోత్రములు.

శిరచ్ఛేదనమునకు శిరచ్ఛేదన (ది 10-9-59)

1) ప్రధాన దూతయొక్క మనస్సు (శిరస్సులో) అనాదిలో దేవునితో తాను సమానమను చెడుతలంపు పుట్టించుకొన్నాడు. ఇదియు అతని శిరస్సులోనిదే. 2) అతడు దైవ సంకల్పమును భిన్నము చేయుటకు హావ్యలో దైవాజ్ఞకు విరుద్ధమైన తలంపు పుట్టించినాడు. ఆ తలంపు అతని శిరస్సులో నుండి వచ్చినదే 3) ఆదాము అవ్వలను శాపగ్రస్తులనుగా చేయవలెననునది.

యాతని శిరస్సులోనిదే 4) ఎన్ని పర్యాయములు మానవులలో పాపము చేయవలెనను కోరిక కలుగుచున్నదో అన్ని పర్యాయములు అది సాతాను యొక్క శిరస్సునుండి వచ్చుచున్నదని గ్రహింపవలెను. పొడపాము మనుష్యుని బొటనవ్రేలిమీద ఊది పుట్టలోనికి పోయినప్పటికిని ఆ యూపిరి శరీరమంత వ్యాపించి కుళ్ళిపోవును. అలాగే యెప్పుడో సాతాను ఊదిన పాపము నేటివరకు వచ్చుచున్నది. ఇది అతని శిరస్సులోనిదే. 5) పదియాజ్ఞలను జ్ఞాపకము చేసుకొనగా యేమి తేలుచున్నది. దైవాజ్ఞలకు విరుద్ధమైన పాపములు చేయవలెనను కోరిక మనిషిలో పుట్టుచున్నది. అది సాతాను యొక్క శిరస్సులోనిదే. 6) దేవుడు లేనేలేడను తలంపు సాతాను కొందరిలో పుట్టించినందున వారు నాస్తికులైరి ఆ తలంపు సాతాను యొక్క శిరస్సునకు సంబంధించినదే. 7) దేవుడు చేసిన ఉపకారములను తలంచుకొని స్తుతిచేయుటకు సిద్ధపడి కూర్చున్న విశ్వాసియొక్క హృదయములోనికివెళ్ళి స్తుతిచేయకుండ ఆపుచేయువాడు. సాతాను కష్టములు కలిగినప్పుడు అతడు దేవునిమీద వినుగుదల పుట్టించి స్తుతి జరగనీయుడు ఒక్కడే కుమారుడై యుండగ ఆ బిడ్డనుకూడ దేవుడు తీసికొనినాడు. ఓర్చలేక పోయినాడను తలంపు పుడితే ఎట్లు స్తుతిచేయగలరు? ఆచెడ్డతలంపు సాతానుయొక్క శిరస్సునకు సంబంధించినదే. 8) ఇంటిలోనుండి ప్రార్థన చేసికొంటే చాలదా? గుడికెందుకు వెళ్ళవలెనను తలంపు కొందరికి కలుగును. ఇదియుగూడ సాతానుశిరస్సుకు సంబంధించినదే. 9) చదువుకొన్న పిల్లలలో కొందరు మేమెందుకు తల్లిదండ్రులమాట, పెద్దలమాట వినవలెను. ఇతరులెంత పెద్దవారైనప్పటికిని మేమెందుకు వందనము చేయవలెనని చెప్పి కొంతమంది పిల్లలు తమయిష్ట ప్రకారముగ సంచరింతురు. ఇటువంటి తలంపు సాతాను శిరస్సులోనిదే 10) తిట్టుట, కొట్టుట, చంపుటయను తలంపు సాతాను శిరస్సులోనివై యున్నవి. 11) కుటుంబ సంబంధమైన కలహములు ఆపదలు, పాపములు సాతాను శిరస్సు తెచ్చి పెట్టినవే. 12) ఆకలివేస్తే ఒకరి

ఇంటిలోనివి తీసుకొనితింటే ఏమి తప్పు అని కొందరు దొంగతనము చేయుదురు. ఇదికూడ సాతానుయొక్క శిరస్సునకన్వయించినదే 13) ఒకరిని అల్లరిపెట్టుచు అతని తప్పును బయటపెట్టు గుణములు చాలామందిలో నున్నవి. దాని జన్మస్థానము సాతానుయొక్క శిరస్సు (అన్ని అబద్ధములు సాతానుకు సంబంధించినవే). 14) పదియాజ్ఞలలో నున్నటువంటి పాపములుగాక బైబిలులో నితరచోట్ల ఉదహరించుచున్న పాపములు అతని శిరస్సులోనివే. 15) బైబిలులోనుదహరించుచున్న పాపములేకాక మనకాలము వరకు వస్తూయున్న క్రొత్త క్రొత్త పాపములుగూడ వాడి శిరస్సులోనివే. 16) దేవుని రాజ్యము భూమిమీద వ్యాపింపబడకుండునట్లు నమ్మకుండ చేయువాడు అపవాది దీనిలో అతని శిరస్సునకు యొక్కవ సంబంధము కలిగియున్నది. .18) పాపమును వినర్జించుట, రక్షణను పొందుట రాకడకు సిద్ధపడుట. ఈ మూడును వట్టివే యనిపించుట అతని శిరస్సుపని 19) పరలోకము నరలోకములేదు. హేడెస్సులేదనిపించుట అతని శిరోవృత్తి. 20) అదిగాక శాఖోపశాఖలుగా నున్నటువంటి పాపములనేక మున్నవి. అవిగూడ అతని శిరస్సునకు సంబంధించినవే 21) సాతాను అతనిచెడ్డదూతలు అనగా భూతములున్నవి. అను బోధ వట్టిదే యనిపించుట అతని పని 22) ఆపై నుదహరించిన సాతానుయొక్క దురాలోచనలు మాత్రమేకాక ఈ మొదలైనవి గూడ అతని శిరస్సుపని. 23) పైన వ్రాసియున్నవన్నియు కలసి సాతాను యొక్క శిరస్సుగును. అపవాదికిని నిరాకారముగ నుండు ఈ యిరవై మూడు దుర్గుణములున్నవి. అవియే ఆ శిరస్సు.

గమనిక: భయంకరమును, పాపభూయిష్టమైన ఈ సాతానుయొక్క శిరచ్ఛేదనము చేయుటకై ప్రతిక్రైస్తవుడు ఈ ప్రార్థన చేయుట అవసరము.

సాతాను నెదిరించు సూత్రములు

ప్రారంభ ప్రార్థన :-

ఓ త్రియేక దేవుడవైన తండ్రీ! సాతానును ఎదిరించవలెనని నీవాక్య గ్రంథములో వ్రాయించినావు ఇదిగో యిప్పుడే నీ సన్నిధానముండు వాణిని ఎదిరించు చున్నాము. మా ఎదిరింపుల వలన సైతానుకు వేదన, నిస్సత్తువ కలిగించుము. మా ఎదిరింపుల వలన నీకు మహిమ సంఘమునకు జయము కలిగించుము.

దయగల తండ్రీ! సర్వశక్తిగల తండ్రీ! మేము సాతానును ఎదిరించుటకు నీ సర్వశక్తిలో నుండి మాకు శక్తిని దయచేయుము. శత్రువు బలమంతటిమీద మీకు అధికారమిచ్చియున్నానని లూకా 10వ అధ్యాయములో వ్రాయించినావు కాబట్టి మా తండ్రీ! ఆ అధికారమును మేము వాడుకొనే కృప దయచేయుమని ప్రభువు నామములో వేడుకొనే కృప దయచేయుమని వేడుకొనుచున్నాము. సర్వలోకమును సృష్టించిన సృష్టికర్తయైన తండ్రీ యొక్క నామములో, సర్వలోకమును రక్షించిన రక్షణకర్తయైన యేసు ప్రభువుయొక్క నామములో, సర్వలోకమును ఆదిరించుచు ఆయత్తపరచుచున్న పరిశుద్ధాత్మ తండ్రీయొక్క నామములో త్రియేక దేవుని నామములో, గాలి లోకములో బంధకములో యున్న ఓసాతానా సాతాను అనుచరులారా, దురాత్మలారా, దురాత్మల సమూహములారా, దయ్యములారా, భూతములారా, పిశాచములారా! మేము మిమ్ములను ఎదురించుచు, గద్దించుచున్నాము గనుక మా ఎదిరింపులు గద్దించులు జాగ్రత్తగా ఆలకించుమని త్రియేక దేవుని నామములో మీకు ఆజ్ఞాపించుచున్నాము.

1. సాతాను నెదిరించు ప్రార్థనలు

1) ఓ యేసుప్రభువా! నీవు అరణ్యములో సైతానుతో “సాతానా పొమ్మని” చెప్పినావు (మత్తయి 4:10) వాడు ఒక్క నిమిషమైన ఉన్నాడా? ఏలాగు ఉంటాడు? ఆ వాక్యము ఈవేళ మేము వాడుకొనేటట్లు కృపదయచేయుము.

నీవువాడిన ఆమాటలు మేము వాడిన సాతానుకు యొక్కవ భయము మా ప్రార్థన ఆలకించుమని వేడుకొనుచున్నాము.

2) ఓ దేవా! మేము రక్షింపబడినాము సాతాను రక్షింపబడలేదు రక్షింపబడినవారికి ఎక్కువ బలమా? రక్షింపబడనివారికి ఎక్కువబలమా? గనుక వాడి మాటలు బలము లేనివని మేము ఎదిరించుటకు మాకు సాహసము దయచేయుము.

3) ఓ ప్రభువా సైతాను చీకటివ్యక్తి. తాను చీకటివ్యక్తికాడని భక్తులు భ్రమపడునట్లు వెలుగుదూత వేషము ధరించుకొనును అందువలన అతడు వేషధారి. ఈ మాటలు మేము సైతానుకు చెప్పి వానిని ఎదిరింతుము మాకు సహాయము దయచేయుము.

4) యేసు ప్రభువా! సైతాను మమ్ములను గురించి చెడ్డతలంపులు తలంచినపుడు అతని నిరాకార తలంపులపై కెప్పుమని కేకవేయునట్లు బాణము వేయుము వాడు మాపై మిద్రుమని చూచినప్పుడు అతని కండ్లలోనికి బాణము వేయుము. మమ్ములను గూర్చి అతని దూతలు చెడ్డరిపోర్టులు వినిపించేటప్పుడు వాడు ఆలకించుచుండగా వాని నిరాకారపు చెవులలోనికి బాణము వేయుము. అతడు నీయొద్ద మమ్ములను గూర్చి చాడీలు చెప్పినప్పుడు వాని నిరాకారపు నోటి లోనికి బాణము వేయుము తిండివలనగాని, తినుబండారముల వలన గాని మాకు జబ్బుచేయునప్పుడు వాని నిరాకారపు ఉదరములోనికి బాణము వేయుము. వాని చేతులతో మాకు హాని చేయునప్పుడు వాని నిరాకారపు చేతులలో బాణములు గ్రుచ్చుము. వాడు మాకాళ్ళకు హానిచేయునప్పుడు వాని నిరాకారపు కాళ్ళలోనికి బాణములు గ్రుచ్చుము. వాడు మా జీవితకాలము ఏ హానిచేసినను మాకు కలిగిన దేనికైనను హానిచేయునప్పుడు వాని నిరాకారపు చోటుపై బాణము గ్రుచ్చుము.

వాడు మాలోకలిగించు కోపము, అసూయ, సోమరితనము, ఆందోళన, మందస్థితి, నిప్పలస్థితి, అపజయము, నిరాశ, అపనమ్మిక, భక్తిహీనత,

దిగులు, అధైర్యము, దీర్ఘకాలచింత, దుఃఖము, అశ్రద్ధ, చెడుకోరికలు, అపార్థములు, మనస్పర్థలు, కలహగుణము, అందని వాటిని ఆశించుట వృద్ధాప్యమువల్ల కలుగుహాని, నిస్సహాయత్వము, ఇవి రానీయకుము, అతడు మా ప్రార్థననుబట్టి చెలరేగిన అతనికే హానిగాని మాకు హాని రానీయకుము.

5) ఓ సృష్టికర్తవైన తండ్రీ! టోబియో సన్నులలుల మాటలు తుదకు నెరవేరలేదుగదా ఎజ్రా నెహెమ్యాల యొక్క మాటలు నెరవేరినవిగదా! నీవు మా దగ్గర ఉన్నావు గనుక సాతాను మాటలు ఎలాగు నెరవేరును. ఇంతవరకు అతని పంతము నెరవేరలేదు గదా! అలాగే చివర వరకు నెరవేరదు నెరవేరకుండ చేయువాడవు నీవే. సైతాను మాటలన్నియు బెదిరింపు మాటలేగాని నిజమైన పలుకులు కావని వాడును భూతములును గ్రహించునట్లు చేయుము.

6) ఓ తండ్రీ! మేము ఒక్క భూతమును ఎదిరించినప్పుడు వాడి సైన్యమంతటికిని చెందును. అతని సైన్యమంతటిని ఎదిరించి గెల్చుటకు నీ సైన్యమును, పరలోకపు దూతలను, భక్తులను, విశ్వాసులను మాకు సహాయము దయచేయుము. నీవే మా పక్షముగా సాతానుతో యుద్ధము చేయుమని వేడుకొనుచున్నాము.

7) యేసుప్రభువా! నీవు సిలువమీద ఉన్నప్పుడు దుష్టులు “నీవు ఇతరులను రక్షించినావు నిన్ను నీవు రక్షించుకోలేవా” అని హేళన చేసినారు అయితే ప్రభువా నిన్ను నీవు రక్షించుకుంటే లోకమంతటిని రక్షించుకొనలేవు. అందుచేత ఆ హేళన అబద్ధముతో కూడుకొనియున్నది. సాతాను నీ పనికి అడ్డము వచ్చి ఏదో ఒకమాట అని వెళ్ళిపోవునుగాని ఆమాటలో నిజము ఉండదు. ఓ సాతానా నిన్ను నీవు రక్షించుకొనలేవు. ఎవరిని రక్షింపలేవు దుష్టులచేత ప్రభువును అనిపించిన మాట ఎందుకు నీకు? అని మేము సాతానును ఎదిరించేటట్లు మాకు బలము అనుగ్రహించుము.

8) ఓదేవా! సాతాను ఇట్లనుకొనుచున్నాడు. 1) “నేను విశ్వాసులకు

కూడ జబ్బులు, కష్టములు పంపించుచున్నాను గనుక నాదే జయము నారాజ్యము నాకే వృద్ధి” అయితే మేము సాతానా! నీ రాజ్యమునకు నీ జయమునకు లయము నాశనమని ప్రకటించుచున్నాము. 2) మరియు సాతాను ఇట్లనుకొనుచున్నాడు “విశ్వాసులు ఎంత ప్రార్థన చేసినను వారికష్టములు నేను పోనీయలేదు. గనుక నాదే జయము. నా రాజ్యమునకు వృద్ధి విశ్వాసుల డాబుసరి మాటలు ఏవి”? మేమైతే సాతానా నీకెన్నడు జయము రాదు. గడియ వచ్చినపుడు మా కష్టములు తీరిపోవును. మా ప్రార్థనలు నెరవేరును. మాకే జయము. నీవు అపజయపరుడవని ప్రకటించుచున్నాము. 3) ఇంకను సైతాను నేను కష్టనివారణకు అటంకముగా నున్నప్పుడు నీ తండ్రివచ్చి కష్టనివారణ చేసినాడా! లేదు గనుక నా రాజ్యము వృద్ధిపొందుచుండగా దేవుని రాజ్యము వృద్ధిపొందుట లేదుకదా అనుచున్నది. అయితే మేము ఓ సాతానా నీకు నీపనులకు లయము నాశనము అని ప్రకటించుచున్నాము. ఉదా: వరదరోజున గోదావరి గట్టుమీదనున్న చిన్నకుర్రవానికి సుడిగుండము కనబడుచున్నది. పైనుండి వచ్చుచున్న నీళ్ళు ఆసుడిగుండములోనే ఆగిపోవుచున్నవని అనుకొనుచుండెను. ఇంతలో ఒక పెద్దవిద్యార్థి ఆ కుర్రవానిని చూచి నీవు మొదట చూచిన నీరు ఆనకట్టమీదికి వెళ్ళిపోయినదని చెప్పెను. అలాగే పైకి కనబడకపోయినను దేవుని రాజ్యము వృద్ధిపొందుచునే ఉన్నది. ఓ యేసు ప్రభువా ఈ సత్యములను అందరికిని బయలు పరచుము నమ్మునట్లు విశ్వాసము దయచేయుము. సాతానును సాహసముతో ఎదిరించేటట్లు శక్తి దయచేయుమని వేడుకొనుచున్నాము.

9) యేసుప్రభువా! నీవు మత్తయి 18:18లో సెలవిచ్చినావుగదా! భూమిమీద మీరు వేటిని బంధింతురో, పరలోకములో నేను వాటిని బంధింతునని అన్నావు గనుక ఇప్పుడే మేము సాతానును వాని దూతలను బంధించుచున్నాము. నీవును వాటిని బంధించుము ఓభూతములారా! మా పరలోకపు తండ్రియొక్క స్వాతంత్ర్యమును బట్టి మిమ్ములను యిప్పుడే

బంధించుచున్నాము మీరు ఏలాగు తప్పించుకొందురో చూచెదము సాతానా నీకు బందన కలుగలేదని నీవు అబద్ధమాడుచున్నావు నీకు సత్యము చెప్పుటాడు.

10) భూమి మీద మీరు వేటిని విప్పుదురో అవి పరలోకమందును విప్పుబడునని అన్నావు. (మత్తయి 18:18) సైతాను భూలోకములో అనేకమంది భక్తులను కట్టివేసినాడు యేసు ప్రభువా పరలోకములో ఆ బంధకములను విప్పుము.

షరా: మన దృష్టిలో ఎవరైనా బంధింపబడిన వారున్న వారిని తలంచుకొని ఈ పైన వ్రాసిన విధమున ప్రార్థింపవలెను.

11) ఓ దేవా! అంతములేని కృపగలదేవా! స్తోత్రములు సాతాను తనకు ఎక్కువ సమయములేదని చెలరేగి విశ్వాసులమీద పడుచున్నాడు. అతని ఆలోచనలు సాగనీయకుము. అతని ప్రయత్నములు నెరవేరనీయకుము. అతని పన్నాగములను చెడగొట్టుము. యూప్రతీసు నదివద్ద నాలుగు భూతములను నీవు బంధించినావు. అలాగుననే యిప్పుడును లోకమంతట తిరిగే భూతములు వాటి యొక్క పనులను నీవు బంధించుము ఆమేన్.

2. సైతాను నెదిరించు దైవస్తుతులు : స్తుతి దీపము

1) దయగలతండ్రీ! సర్వశక్తిగల తండ్రీ! మేము సైతానును ఎదిరించుటకు నీ సర్వశక్తిలోనుండి మాకు శక్తిదయచేయుము. “శత్రుబలమంతటి మీదను మీకు అధికారము అనుగ్రహించి యున్నాను” అని లూకా 10:19లో వ్రాయించినావు కాబట్టి ఆ అధికారము మేము వాడుకొనే కృపదయచేయుము. ఓ భూతములారా భూలోకములోను, మనుష్యులలోను, జీవరాసులలోను మాకు శత్రువులున్నట్లు తెలుసును ఆ శత్రువుకంటె మీరే మాకు గొప్ప శత్రువులైనను మీ బలమంతటిమీదను ప్రభువు మాకు అధికారము యిచ్చియున్నాడు కాబట్టి మిమ్మును ఏమైనా చేయుదుము. మేము ఏమన్నా చెల్లుతుందని చెప్పేటట్లు ఓ ప్రభువా మాకు సహాయము దయచేయుము. ఈ ప్రార్థన విన్నందుకు నీకు మా స్తోత్రములు.

2) ఓ భూతమా నీవు స్త్రీవికావు, స్త్రీలందరికంటె తక్కువైన భూతానివే. నీవు పురుషుడవుకావు పురుషులందరికంటె తక్కువే. నీవు పక్షివికావు పక్షులన్నిటికంటె తక్కువే. నీవు జంతువు కాదు జంతుజాలముకంటె తక్కువే. మాతండ్రి పురుగులను కలుగజేసెనని ఆదికాండము మొదటి అధ్యాయములో వ్రాయబడి యున్నది. అట్టి పురుగులలో నీవు ఒక పురుగువుకూడకాదు గనుక నీవు పురుగుకంటె తక్కువే. మాతండ్రి మా ఉపయోగముకొరకు కదలనటుంటి చెట్లను, కొండలను, భూమిని కలుగజేసినాడు, నీవు వాటిలో ఒకదానికైనను సమానము కాదు గనుక వాటికంటె నీవు తక్కువ మాతండ్రి యేది కలుగజేసెనో ఆ ప్రతిదానికంటె నీవు తక్కువ. తక్కువైన వాటిని మా కాళ్ళతో మేము త్రొక్కివేయగలము అలాగే నిన్ను మా పాదముల క్రిందవేసి త్రొక్కివేయగలము. ఈమాటలు మాతండ్రి బైబిలులో మాకు వ్రాయించి ఇచ్చినారు గనుక ఇదిగో చూడు నిన్ను మా పాదములక్రిందవేసి దేవుని నామమున త్రొక్కుచున్నామని సైతానుతో చెప్పగల ధైర్యము ప్రభువా మాకు దయచేయుము ఈ మనవి విన్నందులకు నీకు స్తుతులు.

3) ఓ భూతమా! మేము రోజుకు 24 గంటలు పాపములో పడిపోయినను మమ్ములను లేవనెత్తి రక్షించే రక్షకుడు మాకున్నాడు నీవు ఒక్క నిమిషము పాపములో పడితే నిన్ను రక్షించే రక్షకుడు నీకు లేనేలేదు గనుక నీవు సంతోషముతో గంతులువేయనక్కరలేదు. నీ గంతులు నీ తంతులు మాకు తెలిసేయున్నవి. మేము నీకు భయపడమని సాతానును ఎదిరించేటట్లు మాకు స్వాభావికమైన బుద్ధిని దయచేయుము. ప్రభువా! మా ప్రార్థనలు ఆలకించినావని నీకు ప్రణతులు చెల్లించుచున్నాము.

4) ఓ భూతమా నీవు ఒకప్పుడు దేవదూతల సమాజములో ఉండి క్రిందపడితివి మేము దేవదూతల సమాజములో నుండి పడలేదు భూమిమీద మనుష్యుల సమాజములోనుండి పడితివి కాబట్టి మేము లేవగలము ప్రభువు లేవనెత్తుట వేరు మా అంతట మేము లేచుట వేరు ఈరెండును మాకున్నవి.

వాటిలో ఒకటి కూడ నీకు లేదు పాపము చేయవలెనని తలంపు. పాపనైజము మేము తెచ్చుకొన్నవికావు ఎప్పటికైనను వీటిని నీవు తీసికొని పోవలెను. మాకెందుకు? యేసుప్రభువు మా పాపములను తనమీద వేసికొనుట మాకు లేకుండ చేయుటకే, సైతానుమీద వేయుట అతని మీద ఉండుటకే దేవా ఈ మాటలు మేము సైతానుకు చెప్పే ధైర్యము మాకు దయచేస్తావని నమ్ముచున్నాము నీకు వందనములు.

5) ఓ భూతమా! నీవు మమ్ములను యెంత గొప్ప పాపులనుగా మార్చిన పుటికిని భూతమనే పేరు మాకురాదు మనిషి అనే పేరు మాకుంటుంది. అది యెప్పుడైన గుర్తించినావా? నీవు యెన్ని సంవత్సరములు నోరెనెత్తి బాదుకొన్న దేవదూత అనే పేరు నీకు తిరిగిరానేరాదు. అయితే మేము ఎంత మనుష్యులమైనను, పాపులమైనను దేవదూతలనే పేరు మాకు వస్తుందని సువార్తలలో మా ప్రభువు వ్రాయించినాడు (మత్తయి 22:30; లూకా 20:36) నీకు ఎప్పటికైనా దేవదూత అనే పేరు రాదుకదా! ప్రభువా ఈ మాటలు మేము సైతానుకు చెప్పేటట్లు నీవు చేయుచున్నావు గనుక నీకు స్తుతులు.

6) ఓ భూతమా! సైతానా నావెనుకకు పొమ్మని నిన్ను మా రక్షకుడు అన్నాడు (మత్తయి 16:23) పేతురులో చెడ్డతలంపు పుట్టించిన సైతానును అన్నాడు “పేతురూ” అని అనలేదు. సాతానా అని అన్నాడు ఈ రెండింటికిని బేధమున్నదా? లేదా? కొండపై ప్రభువును శోధించుట (మత్తయి 4అ) వెలుపల నుండి శోధించుట ఇక్కడ పేతురులో తలంపు పుట్టించినావు. అందుకు సాతాను అని అన్నాడు, ప్రభువా! మేము ఈ సమాధానము సైతానుకు చెప్పేటట్లు చేసినావు గనుక నీకు మనఃపూర్వక వందనములు.

7) ఓ భూతమా నీగుండెలో నరులు నాశనమగుదురుగాక అని ఉన్నది. ప్రభువా రక్షించుమని మనిషియొక్క మనస్సులో నున్నది. ఎంతపాపినైనను రక్షించవలయునని దేవుని హృదయములో నున్నది. ఎటువంటి దయ్యము నైనను రక్షించెదనని లేదు. కొంచమైనను లేదు. దేవా! ఈ మాటలు మేము

సాతానుకు వినిపించేటట్లు చేసినావు నీకు సంస్తుతులు.

8) లోకములోనున్న పాపాత్ములలో సైతానుకంటే హెచ్చయిన పాపాత్ముడు ఒక్కడునులేదు. ఒక్కడు ఉన్నయెడల అతనిలో కూడ రక్షణాపేక్షస్వరము తలవెంట్రుకంతయినను ఉండకమానదు. ఓభూతమా నీకు ఆ తలంపులేదు. అంత తలంపులేదు. ఎంత తలంపు లేదు. ఉంటే రక్షణవచ్చును. రక్షింపబడని మనుష్యాత్మ హెడెస్సులో ఉండవచ్చును, నీవు అతిశయించనక్కరలేదు. దేవా ఇట్లు సైతాను ముఖము ఎదుట చెప్పేశక్తి నాలో ఉంచినావు కనుక నీకు అనేక కోటానుకోట్ల మంగళస్తుతులు. మా స్తుతులు. స్తోత్రములు యేసునామమున చేయుచున్నాము! ఆమేన్.

3. సైతానును ఎదిరించుట

1) ఓ సైతానా మానవులకు నిన్ను ఎదిరించు సూత్రములు తెలియక నీకు భయపడుచున్నారు. అందుచేత నీవు శోధించేటప్పుడు పాపములో పడిపోవుచున్నారు. తల చితికిపోయిన సర్పముయొక్క తోక కదులుచుండుట చూచి చిన్నపిల్లలు భయపడుదురు గాని పెద్ద వారు భయపడరు. ఆలాగుననే విశ్వాసులు నీ క్రియలు చూచి భయపడరు నీలో బలములేదని తెలుసును నిన్ను మా ప్రభువు జయించినాడు గదా ఆ జయము మాపక్షముగా నున్న జయము గనుక నిన్ను జయించినట్లే.

2) ఓ సాతానా! అపవాదినీ ఎదురించుడి అప్పుడు వాడు మీయొద్దనుండి పారిపోవును” (యాకోబు 4:7) అని వాక్యము చెప్పుచున్నది. ఆవాక్య వాగ్దానమే నాకాధారము అయితే ఇదివరకు నేనాలాగు చేయలేదు, గనుక నీవు నన్ను లోకువగట్టి మాట్లాడినావు, నేను బెదిరినాను గనుక నాకు సరియైన దర్శనము రాలేదు. బెదరకపోతే మహామగల దర్శనాలే వచ్చియుండును. దర్శనములు రాకపోవుట నీవు కాదు కారణము నాబెదరే కారణము. నేను గొప్ప పని చేస్తున్నానని నీవు అనుకొనుచున్నావు.

3) ఓ సైతానా మిఖాయేలు దేవదూత నీతో మోషే శరీరమును గురించి

వాదించినప్పుడు నిన్ను గద్దించుటకు దూషించుటకు ప్రయత్నించలేదుగాని యెహోవా నిన్ను గద్దించునుగాక” అని చెప్పెను. (యూదా 9వ) ప్రభువు మిఖాయేలుకు ఒక్కమాటే ఇచ్చినాడు గనుక ఆ ఒక్కమాటతోనే నిన్ను ఎదిరించినాడు. అయితే బైబిలులో అనేకమైన మాటలు ప్రభువు మాకు యిచ్చియున్నారు గనుక ఆ మాటలతో నిన్ను గద్దిస్తాము గనుక విను.

4) ఓ సైతానా, నిన్ను ఎదిరించవలెనని వాక్యములో నున్నది గనుక నిన్ను ఎదిరించుటకు మాకు దైవాధికారము కలదు మరియు శీఘ్రముగా నిన్ను మాపాదముల క్రింద (ప్రభువు) త్రొక్కించును. (రోమా 16:20) అని వ్రాయబడియున్నది. నిన్ను ఎదిరించుటకును, త్రొక్కుటకు మాకు సర్వాధికారమున్నది, నీవు త్రియేకదేవుని ఎదిరించినావు. అందుచేత మేము నిన్ను ఎదిస్తున్నాము మరియు నీవు మా ప్రభువును సిలువ వ్రాసుమీద అంటగొట్టించినావు మేము నిన్ను మాకాళ్ళక్రిందవేసి త్రొక్కుటవలన శిరస్సును, నీ ముఖమును, నీ చేతులను, నీకాళ్ళను, నీప్రక్కను త్రొక్కివేస్తున్నాము. ఇట్టిపని నీవు మా ప్రభువునకు సిలువ వ్రాసుమీద వేయలేదా? ఇప్పుడు మేము నీకు చేస్తున్నాము. సర్పమును చంపువారు ఎక్కడైనను కొట్టి సంతుష్టి పడరు. తల చితకగొడితేనే గాని వదలిపెట్టరు. అలాగే మేము నిన్ను చితకగొట్టక మానము. అనగా నీవు నీతలలో ఆలోచిస్తున్న ఆలోచనలన్ని చితకగొట్టి నీ ప్రయత్నములు సాగనీయకుండ చేయుదుము.

5) ఓ సైతానా, “ప్రభువుయొక్క మహాశక్తినిబట్టి ఆయనయందు బలవంతులైయుండుడి” (ఎఫెసీ 6:10) అని వ్రాయబడి యున్నది. కనుక మేము నిన్ను గద్దించినా, చివాట్లు పెట్టినా, నీ ప్రయత్నములు చిన్నాభిన్నము చేసినా మా ప్రభువుయొక్క బలమును బట్టి చేస్తాము మాకోరిక నెరవేరుతుంది నీకోరిక శూన్యమౌతుంది.

6) ఓసైతానా నీవు మా ప్రభుని చూచి “నీవు పరిశుద్ధుడవు” అని అన్నావు (లూకా 3:34) అప్పుడాయన ఏమన్నాడు “ఊరుకో మన్నాడు”

అలాగే నీవేదైనా అన్నా, మంచిమాట అన్నా చెడ్డమాట అన్నా మేముకూడా “నోరుముయ్” అంటాము మాకు అధికారము గలదు యేసుప్రభువు పరిశుద్ధుడే నీవన్నమాట అయనకు తగినదే కాని ఆయన ఒప్పుకోలేదు. అలాగే నీవు మా మనసులో ఏదైనా ఒక మంచి మాట అంటే మేము కూడా ఒప్పుకొనము అప్పుడు నీవు సిగ్గుపడవలెను.

7). ఓ సైతానా మా ప్రభువు నిన్ను చూచి “సైతానా నావెనుకకు పొమ్మని కసిరినాడు (మత్తయి 17:23) వెంటనే పారిపోయినావు వెనుకకు చూడకుండ పారిపోయినావు, నీవు మాతలంపులలో, మా స్వప్నములలో మా దర్శనములలో మాకు కనబడితే మా ప్రభువు అన్నమాటే మేము కూడ అనగలము. అప్పుడు నీవు వెళ్ళిపోవలసినదే, నీవు మా ప్రభువుయొక్క సెలవుమీద వచ్చినప్పటికిని మా సెలవు మీద పారిపోవలసినదే.

8) ఓ సైతానా? “దుష్టుడు ఎవడును తరుమకుండానే పారిపోవునని (సామె 28:1)లో వ్రాయబడి ఉన్నది. మానవులలో నున్న దుష్టునికంటే నీవు ఎక్కువ దుష్టుడవు మానవుని దుష్టునిగా మార్చిన దుష్టుడవు. కాబట్టి నీవు మరింత వేగముగా పారిపోవలెను. ఎప్పుడనగా మేము ఇటువంటి సమావేశములకు ఎందుకు వచ్చావని చెప్పి నిన్ను వెళ్ళిపొమ్మని అనకపోయి నప్పటికిని వెళ్ళిపోవలయును. మా పరిశుద్ధాచారములను చూచి నీవు సహించలేవు గనుక పారిపోవలెను అంటే నీ దుష్టత్వమును చూచి ఎవరైనా దేవదూతలువచ్చి తోలివేస్తారేమోనని ముందే పారిపోవుదువు గనుక మాకు జయము. నీకు అపజయము నీకు అపమానము.

9) ఓ సైతానా! మా ప్రభువు నీకు సైతానని పేరు పెట్టినాడు ఆ పేరునకు నీవు తగినవాడవు నీ పేరునకు తీర్పు పొందదగినవాడవని అర్థమున్నది. (మత్తయి 4:10) గనుక సైతానా నీ పేరునకును “పొమ్ము” అను ఆజ్ఞకును సంబంధమున్నది. కాబట్టి నీవు పోయే వాడవే కాని ఉండేవాడవు కావు. ఆమాట నీకు తగియున్నది. ఆమాట మేము కూడ

వాడవచ్చును. ఆమాట మా ప్రభువు అన్నప్పుడు నీవు ఎలాగైతే వెళ్ళి పోయినావో అలాగే మేము ఆ మాట అన్నప్పుడు కూడా నీవు వెళ్ళిపోవాలి. ఓ సైతానా నీవు ఎటువంటివాడవో ఆ సంగతి మాకు తెలియకుండ మారువేషముతో బైబిలు గ్రంథములోని కథల వలన తెలిసికొన్నాము. నీవు ఆత్మస్వరూపివైనప్పటికిని సర్పరూపముతో మా ఆదితల్లి దగ్గరకు వచ్చినావు గదా! నీవెంత మారు వేషముతో వస్తేమాత్రము మాకు తెలియదేమిటి దైవ వాక్యమువల్ల నీ నిజస్థితి ఎట్లు తెలియునో అట్లే మా ప్రభువు వల్ల కూడా తెలియును, మా అనుభవమువల్ల కూడ తెలియును మా జ్ఞానమువల్ల కూడ తెలుస్తుంది కాబట్టి నీవు మరుగై యుండలేవు. దొంగ దొంగయని యజమానునికి తెలియగానే వాడు పారిపోవునట్లు నీవును పారిపోవుదువు.

10) ఓ సాతానా! మా ప్రభువు భూమిమీద నున్నప్పుడు ఆయన ముఖ్యమైన పనులలో ఒక పని దయ్యములను వెళ్ళగొట్టుటయే ఆ పనే మాకు కూడ అప్పుగించినాడు. (మార్కు 1:17) గనుక వెళ్ళగొట్టుట మా పని పారిపోవుట నీ పని.

11) ఓ సాతానా! నీవు మా మీదికి దండెత్తుదువని అంటున్నావు ఈ సంగతి మాకు తెలియదా! మేము ప్రార్థించగానే దండెత్తుదువని మాకు తెలిసినదే. నీవు అనడము వలన నీ తెలివి తక్కువ తనము కనబడుచున్నది.

12) ఓ సాతానా! మొదటి శతాబ్దములోనే లోకమంతటిని గురించి యేసుప్రభువు యొక్క శిష్యులు, భక్తులు ప్రార్థించలేదా! అప్పుడు నీవు ఎక్కడికి వెళ్ళినావు మేము యిప్పుడు ప్రార్థించుచుండగా మమ్ములను అడగటానికి నీవెప్పుడవు, నీవు దయ్యానివి గాన నీ బుద్ధి కనబరచుచున్నావు.

13) ఓ సాతానా! డాక్టరు మార్డిను లూథరుగారు వ్రాసిన చిన్న ప్రశ్నోత్తరి నీవెప్పుడైనా చదివినావా? అందులో మూడవ మనవి యొక్క అర్థములో శరీరము, లోకము, సాతాను మొదలగునవి దేవుని చిత్తము జరగకుండ ఆటంకపరచునవి. గనుక వాటిని ఎదిరించవలెనని ఉన్నది.

14) ఓ సాతానా! నీవు మా కూటస్థులను విడదీస్తానంటున్నావు. అలాగున విడదీస్తే మేము అనేకచోట్లకు పోయి సన్నిధికూటములు పెట్టుదుము. అప్పుడు నీకింకా కష్టము నష్టము జాగ్రత్త.

15) ఓ సాతానా! పాములవాడు బూర ఊదగా పాము బయటకు వచ్చును. ఎందుకు పాము బయటకు వచ్చును? చావునకువచ్చును అలాగే మా ప్రార్థనలు అన్ని విని కోపముతో నీవు బయటకు వస్తున్నావు. గనుక నీ అంతము దగ్గరకు వచ్చినది. అది నీకు తెలియడము లేదు.

16) ఓ సాతానా! నీవు ఆడమనిషివి కావు, మగమనిషివి కావు గనుక నిన్ను ఒకసారి ఆడమనిషిగాను మరియొకసారి మగవానిగాను చేసి మాట్లాడు దుము. నిన్ను అంత నీచముగా చూస్తున్నాము అయినను నీకు సిగ్గులేదు.

17) ఓ సాతానా! నీవు మా స్వంత అవయవముల మీద బాణములు వేసినావు నీవు ఆకారములేనివాడవు, అయినను నీకు మావంటి అవయవ ములు నిరాకారముగ నున్నవని గ్రహించి నీ నిరాకార అవయవముల మీద బాణములు వేయుచున్నాము.

18) ఓ సైతానా! నీ దూతలు నిన్ను జూచి “నీ వల్ల మేము కూడ చెడిపోయినాము” అని వారు నిన్ను ఎదిరిస్తారేమో! అప్పుడు నీకు మరింత బాధ అందుకు నీవు “నేను శోధిస్తే మాత్రము మీరెందుకు పడవలెను” అంటే అప్పుడు వారికి బాధ. కాబట్టి నీకు నీ దూతలకు బాధపడే యోగము పట్టును.

19) ఓ దయ్యములారా! మీకు విశ్వాసులమీద బాణములు వేయు నప్పుడు వారు కూడ మీ మీద బాణములు వేయుదురు. కాబట్టి మీకు యెల్లప్పుడు తెరపిలేని బాణములు మీరు తప్పించుకొనలేరు.

20) ఓ సైతానా! ఆదాము మొదలుకొని లోకాంతము వరకు భూమిమీద ప్రవేశించిన పాపములతోపాటు వాటి ఫలితము ఇదివరకే నీ ముఖము మీదికి విసిరివేసినాము. అయితే యిప్పుడు నీ మీదకు నీ దూతలమీదకు అసహ్యమైనవి, హానికరమైనవన్నియు విసరివేయుచున్నాము అవేవనగా

బంధ, చెత్త, జంతువులయొక్కయు పక్షులయొక్కయు, జీవరాసుల యొక్కయు, పురుగులయొక్కయు మలినము నీ ముఖమున వేయుచున్నాము. ముండ్లు, తుపాకిగుండ్లు కత్తులు, బళ్ళెములు ఈటెలు, కొట్టేకర్రలు, కొట్టేరాళ్ళు నీ మీదికి విసరివేయుచున్నాము జీవరాసులయొక్క శవములు కూడ నీ మీదికే విసరివేయుచున్నాము. నీవు చెలరేగుచున్నావు గనుక మేము కూడ చెలరేగుచున్నాము. నీవు ఇప్పుడైనా మారుమనస్సు పొందుము. తలకు సంబంధించిన పిచ్చితనము మొదలగు వ్యాధులు. చెవికి సంబంధించిన వ్యాధులు, కండ్లకు సంబంధించిన వ్యాధులు, నోటికి సంబంధించిన వ్యాధులు, ఊపిరికి సంబంధించిన వ్యాధులు, కాళ్ళకు సంబంధించిన వ్యాధులు, ఉదరమునకు సంబంధించిన వ్యాధులు, చేతులకు సంబంధించిన వ్యాధులు, చర్మమునకు సంబంధించిన వ్యాధులు, రక్తమునకు సంబంధించిన వ్యాధులు, నాసికకు సంబంధించిన వ్యాధులు శరీరములో ప్రతిభాగమునకు సంబంధించిన వ్యాధులు, మనసునకు కలిగే గందరగోళములు, అపనమ్మిక, భీతి, విసుగుదల సణుగు, సందేహము, కోపము అసూయ దిగులు మొదలగు వన్నియు ఓ సాతానా నీమీదికే విసరివేయుచున్నాము.

21) ఓ సాతానా! అది సర్పము, ఘటసర్పము, సైతాను, అపవాది, శోధకుడు మొదలగు నీ పేరులలో ఏదిమంచి అర్థములేదు. చెడుగే ఉన్నది. గనుక నీవు సంతోషించవలసిన పనిలేదు. నీ పేరు చెడుగే, నీ అపజయము చెడుగే నీదంతయు అన్నియు చెడుగే కాబట్టి మా మీద అధికారము చేయలేవు మాలో చెడుగున్నను అది నీవు అంటించిన చెడుగే కాని, నీవలె మేము తెచ్చి పెట్టుకొనుటకు సృజించిన చెడుగుకాదు, ఓ భూతమా! నీవు అతిశయింప పనిలేదు.

22) ఓ సైతానా! మనుష్యులలో కొందరు నీ మాటలకు లోబడి నీవలె దయ్యములుగా మారి మనుష్యులలో ప్రవేశించి కీడు చేయుచున్నారు. ఇవి కూడ నీ దుష్ట క్రియలే.

23) ఓ సాతానా! నీకు నిజము చెప్పడము ఎప్పుడైనా తెలుసునా? తెలియదు అబద్ధము చెప్పుట మాత్రము సులువుగా తెలుసును గనుక జాగ్రత్త.

24) దుష్టుడవైన ఓ సాతానా “నేను అత్యస్వరూపిని బలము గలవాడనని” అనుకొని విష్టవీగుచున్నావు నీ దృష్టికి మానవులమైన మేము బలహీనులుగా కనిపించుచున్నామా? “అయితే బలమైన సర్పము చలిచీమల చేత చిక్కి చచ్చెను గదరా” అను పద్యము నీకు బాగుగా వర్తించును. ఒకవేళ మేము ఆత్మీయ జీవనములో బలహీనులముగా నున్నప్పటికిని మేము చేసే ప్రార్థనలు నీకు ముల్లులై నిన్ను బంధించి తుత్తునియలుగా నలగగొట్టునని గుర్తించు కొనుము నీకు బుద్ధివస్తుందేమో!

25) ఓ సైతానా! మేము నిన్ను ఎదిరించేటప్పుడు సైన్యమునంతటిని ఎదిరించినట్లే మా ఎదిరింపులు నీకు నీ సైన్యమంతటికి చెందును.

1 పిశాచి

26) ఓ పిశాచీ! మా బైబిలు గ్రంథములో నీ పేరు ఎక్కడ ఉదహరించి నను నీ చేతలు ఎక్కడ ఉదహరించినను చెడుగే గాని మంచి లేనేలేదు. నీ చరిత్ర మొదటి పర్యాయమున ఆదికాండము మొదలుకొని, ప్రకటన గ్రంథమువరకు నీవు కళ్ళు విప్పిచూస్తే ఒక్కొక్క చరిత్రకుని యొద్దకు వెళ్ళడము సిగ్గుపడి మళ్ళడము ఉంటుంది. నీవు సిగ్గుపడని క్రియయేదైనా, ఒకటయినా, గ్రంథములోనున్నదా? లేదు.

27) చీమకుట్టెను పిశాచీ ఇది నీ పని. ఒకరు నాలుగు సంగతులు చెప్పవలసినదిగాని మూడు సంగతులే చెప్పిరి. పిశాచీ ఇది నీ పని. రాత్రి నాకు చెడ్డకల వచ్చినది-పిశాచీ ఇది నీ పని. మొన్ననాకు తప్పుడు దర్శనము వచ్చినది-పిశాచీ ఇది నీ పని. పోయినవారము నాకు ముల్లు గుచ్చుకొన్నది -పిశాచీ ఇది నీ పని. నేను అజాగ్రత్తగానున్నందున రాయి కాలికి తగిలినది -పిశాచీ ఇది నీ పని. స్నానము చేయునప్పుడు మా శరీరము మీద మట్టికన బడును-పిశాచీ ఇది నీ పని కొందరు జీవము లేని రాళ్ళకు మ్రొక్కుచున్నారు

-పిశాచీ ఇది నీ పని లోకములో ఖాసీలు, హత్యలు జరుగుచున్నవి-పిశాచీ ఇది నీ పని ఒక్కొక్కప్పుడు అన్యాయమే గెలుచుచున్నది, పిశాచీ ఇది నీ పని చెడ్డబొమ్మలు సినిమాలు అనేకులను ఆకర్షించుచున్నవి-పిశాచీ ఇది నీ పని. అనేకమంది భక్తులు విలాసముల తట్టు ఆకర్షింపబడుచున్నారు పిశాచీ ఇది నీ పని. (క్రైస్తవ) దేవాలయములు నిర్మించుటకు అనేక ఆటంకములు కలుగుచున్నవి పిశాచీ ఇది నీ పని. పాపము విస్తరించుట పిశాచీ ఇది నీ పని మంచి నెరవేరక పోవుట పిశాచీ ఇది నీ పని. అంతటిలో చెడుగే గాని మంచి లేనేలేదు ఏది చెడుగో పిశాచీ అది నీ పని. మా పొరపాట్లు అయినా అవి నీవలననే కలిగెను గనుక అది కూడ నీ పని లోపమే.

28) దేవుడు లేడు. దేవదూతలు లేరు. మోక్షము లేదని నాస్తికులు అనుచున్నారు. ఇదంతయు ఓ పిశాచీ ఇది నీ పని. దేవుడు కలుగజేసిన ప్రతివాటిలో తరచుగా ఏదో ఒకటి నాశనమగుచున్నది-పిశాచీ ఇది నీ పని. సాలీలు చీరలు నేయుచుండగా దారము తెగిపోయినది పిశాచీ ఇది నీ పని. మేము ప్రార్థన చేయుచుండగా కోళ్ళు, కుక్కలు, అల్లరిచేయును పిశాచీ ఇది నీ పని. గోళ్ళు కత్తిరించుకొనకపోతే తెగినది పిశాచీ ఇది నీ పని. మా చేతిలోని వస్తువులు జారి పడిపోవుచున్నవి. పిశాచీ ఇది నీపని. ఒక విద్యార్థి చాలా కష్టపడి చదివి పరీక్షలలో ఫెయిలైనాడు - పిశాచీ ఇది నీపని. ఒక స్త్రీ చల్లని పానీయమనుకొని కార్బాలిక్ ఏసిడ్ త్రాగి చనిపోయినది-పిశాచీ ఇది నీపని. కడుపులో బిడ్డలు చనిపోవుచున్నారు - పిశాచీ ఇది నీ పని. అకాల మరణములన్నియు ఓ పిశాచీ ఇది నీ పని. ఒక బోధకుడు వీధిలో బోధిస్తూవుంటే మనుష్యులతనిని పట్టుకొని కొట్టిరి పిశాచీ ఇది నీ పని. కొందరికి ట్రెయిన్ దాటి పోయినది-పిశాచీ ఇది నీ పని. ఒకరు మరలో పనిచేస్తుండగా పొగవలన కండ్ల జబ్బు చేసినది - పిశాచీ ఇది నీ పని. ఒకడు పడవ ఎక్కబోయి నీటిలో పడ్డాడు-పిశాచీ ఇది నీ పని. కష్టములను బట్టి ఏడ్చుట పిశాచీ ఇది నీ పని. ఒక పని చేయబోయి

మరియొకపని చేయుట పిశాచీ ఇది నీ పని. (ఈ తప్పులన్నియు పిశాచివని అనుకొనరు మనుష్యులవే అనుకొందురు) మనుష్యులవలె జంతువులకును జబ్బుచేయుచున్నది పిశాచీ ఇది నీ పని.

29) ఓ పిశాచీ! నీవు ఎప్పుడైనను దేవుని నమ్ముట తెలుసునా? తెలియదు ఒకరిని నమ్ముకుండచేయుట మాత్రము నీకు తెలుసును నీవు కూడ నమ్మువు.

30) “యెహోవా నా మొఱ లాలించెను” అనే కీర్తనలో “పిశాచి కడిమి బడగొట్టెను-దన-వశాన నను నిలువబెట్టెను-ప్రశాంత మధుర సు-విశేష వాక్ఫల-నిశాంతమున జేర్చి సేదదీర్చెను”.

కడిమి అనుమాటకు బదులుగా ఈదిగువ నుదహరించినమాట లన్నిటిని వాడి, సాతాను నెదిరించు పాటగ పాడుకొనవచ్చును.

మాయ, శక్తి, బలము, భీతి, భయము, ముఖము, చేయి, వాక్కు, పథము, విధము, నడుము, భుజము, తలపు, ఉనికి, పలుకు, ఊహ, టక్కు, వ్యూహము, పట్టు, కట్టు, ఈటె, మాటు, సేన, దండు, కాడి, పీడ, కాటు, పనులు, మనస్సు, పరువు, గణము, చోటు, గుండె, చూపు, హక్కు, శిరస్సు, మబ్బు, ప్లాను, డాబు, గద్దె, మురుపు, నీడ, దుర్బుద్ధి, ముసుగు, గర్వము, పాదము, ఉదరము, క్రియలు, తంత్రము, ఛాయ, కక్ష, మందము, వినికి, జ్ఞానము, మంత్రము, వెల.

2. సాతానుపై జయము

31) ఓ సైతానా! అంతిమక్రీస్తు, అబద్ధ ప్రవక్త దయ్యములు అగ్ని గుండములో పడవేయబడుననియు, సాతాను పాతాళములో వెయ్యియేండ్లు బంధింపబడుననియు, వ్రాయబడిన వ్రాతలు నీవుచదువలేదా? అయినను నీవు బహుబింకముతో ఏమియు నేరము లేనట్లు మాట్లాడుచున్నావు.

32) ఓ సైతానా! నీకు అపజయము కలిగినట్లు బైబిలులో అనేక స్థలములున్నవి. అవి మాకు ధైర్యము కలుగజేయుచున్నవి. యేసుప్రభువు మాకు ఆదరణ, ధైర్యము యిచ్చుమాటలు బైబిలుంతట వ్రాయించెను అవి మాకు ధైర్యము కలుగజేయుచున్నవి.

పాట : దివ్యగ్రంథము దివ్యగ్రంథము
 ఎచ్చటనైన వెదకిన సహాయము దొరకును
 కష్టములు వచ్చిన నష్టములు వచ్చిన
 విడువకుండ చదువుడి దివ్యగ్రంథము

33) ఓ సైతానా! తుదకు నీ రాజ్యము పూర్తిగా కూలిపోవుననియు, క్రీస్తు రాజ్యము పైకివచ్చుననియు, ప్రకటన గ్రంథములోనున్నది. అది ఎప్పుటికైనా నెరవేరునుగదా! ఇది నీకు తెలిసియు మా మీదికి దండెత్తు చున్నావు.

34) ఓ సైతానా! నీకు విరోధి అని పేరువచ్చినది. ఇది బైబిలులో ఉన్నది కాబట్టి నీవు విరోధివి కాని స్నేహితుడవు కావు. (దైవ) విరోధులు నరకమునకు వెళ్ళుదురు. తిన్నగా నరకానికి వెళ్ళే నీవు యే ముఖము పెట్టుకొని మా దగ్గరకు రాగలవు?

35) ఓ సైతానా! యేసుక్రీస్తు ప్రభువు సాతానును అతని అనుచరులను, పాపములను పాప ఫలితములను జయించి నరకములో వేసినారని దైవగ్రంథములో నున్నది. అది ఎవరికి బదులుగా చేసిన జయమని అనుకొను చున్నావు? నీకు బదులుగా చేసిన జయమని మురుస్తున్నావా ఏమిటి? లేదు ఆయన మాకొరకు చేసిన జయము, అది మా జయము మేము జయించినట్లే. జయించినవారి మీద ప్రగల్భాలు చూపించుటవల్ల నీకేమి ప్రయోజనము? నీవు మరింత పాపము పోగుచేసి కొనుచున్నావు. లోకములోని భక్తులందరిని ఈలాగే చెరిపివేయుచున్నావు.

36) ఓ సైతానా! మా దోషములు నీచెవిని బడకుండ మా యేసుప్రభువు చేయలేదా? ఆయనకు శక్తిలేదా? ఆయన సర్వశక్తుడు కాదా మేము ఆయనకు ప్రార్థిస్తే ఏమి తప్పు మా ప్రార్థనలో, మా నడకలో, మా సంఘములో తప్పులు పట్టుచున్నావు, నీలోని తప్పులు చెప్పుకోవు ఎందుచేత? ఎక్కువ తప్పులు ఎవరిలోనున్నవి? గ్రహించుకొనవు నీలోని దూలమును తీసివేసికొనవు మా కంటిలోని నలుసును చూడడమేల? క్రీస్తు ప్రభువును బట్టి మా సంఘమునకు

జయము నీ క్రియలకు నాశనము.

37) ఓ సైతానా, “తప్పులెంచువారు తండోప తండాలు... తమతప్పు లెరుగరు” అను పద్యము నీకే చెల్లును.

38) ఓ సైతానా! నీవల్ల పడగొట్టబడిన పాపాత్ములందరు పరమభక్తులై పరలోకములో నున్నారను సంగతి నీకు తెలియదా?

39) ఓ సైతానా! దేవుడును పరిశుద్ధ అవతార పురుషుడును అయిన యేసుప్రభువే మమ్మును కనికరించి ప్రేమించి, శుద్ధిచేస్తుండగ ఈ కార్యములు చేయుటకు శక్తిలేని నీలెక్కేమిటి మాకు.

40) ఓ సైతానా! ఏమాయెను! ఏమాయెను! అవవాదియత్నాలు ఏమాయెను? వరుస ప్రయత్నాలు ఏమాయెను? మానవుల యత్నాలు ఏమాయెను? వేదన బాధలు ఏమాయెను? సమాధియావత్తును ఏమాయెను? ఘాటు జాగ్రత్తలు ఏమాయెను?

41) ఓ సాతానా! మా ప్రభువు నిన్ను నీ సైన్యమును నీవు తెచ్చి పెట్టిన పాపమును ఆ పాపము తెచ్చిపెట్టిన దుష్టఫలితమును వ్యాధులను, అవమానములను ఇబ్బందులను గెల్చినాడు గనుక మేము కూడ వాటన్నిటిని గెలువగలము. నీవేమి చేయగలవు మరియు సిలువ ప్రూనుమీద మా ప్రభువు యొక్క శరీరమంతటిని నీవు బాధించినప్పటికిని ఆయన గెలిచినాడు సహించుట వలన ఆయనకు జయము కలిగినది అలాగే మా శరీరమునకు నీవెన్ని కష్టములు తెచ్చిపెట్టినా ఆయన సహింపును బట్టి మేముకూడ జయించగలము. నీవేమి చేయగలవు? మరియు ఆయనను చంపించి సమాధి చేయించినావు కాని ఆయన బ్రతికిలేచినాడు. నీకిది తెలుసునా? అలాగే విశ్వాసులు చనిపోయి నప్పటికిని తిరిగిలేచి మోక్షమునకు వెళ్ళుదురు అప్పుడు నీవేమి చేయగలవు?

42) ఓ సైతానా! ద్వితీయోపదేశకాండమనే పుస్తకము నిన్ను హడలు గొట్టుచున్నది. ఎందుకంటే నిన్ను జయించుటకు మా ప్రభువు వనవాసము చేయుచున్న కాలములో ఆ గ్రంథములోని వాక్యములను తీసి నిన్ను చితక

గొట్టినాడు. (మత్తయి 4 అ||; ద్వితీ. 8:3; 6:13; 6:16) సైతానా నిన్ను ఎదిరించుటకు ఈ గ్రంథమునుండియే వాక్యము ఎత్తి మా ప్రభువు నిన్ను జయించినాడు.

43) ఓ సైతానా! నీకు ప్రకటన గ్రంథమంటే హడలు. నీ కడవరి శిక్ష అందులోనున్నది. నీకు గొయ్యి, నరకము-ఈ రెండు ఉన్నవి. మాకదే ధైర్యము. ఎప్పటికైనా నీవు ఆ మట్టులేని గోతిలోనికి వెళ్ళేవాడవే నిత్యాగ్ని నరకములోనికి వెళ్ళేవాడవే. నీకేమిటి భయపడేది? నీవే మాకు భయపడాలి మా ప్రభువును బట్టి ప్రకటనలోని సంఘమునకు జయము. సైతానా నీకు అగ్నిభయము.

44) ఓ సాతానా! “అపవాదియొక్క క్రియలను లయపరచుటకే దేవుని కుమారుడు ప్రత్యక్షమాయెను” (1యోహాను 3:8) అను వాక్యములో సాతానును వెళ్ళగొట్టుటకు అనిలేదు. సాతాను క్రియలను లయపరచుటకని ఉన్నది.

స్తుతి! ప్రభుయేసు రక్తమునకు జయము సైతాను (అపవాది) క్రియలకు లయము ఇట్లనుటకీదే మాకు సమయము.

దేవా తండ్రి నీకు అనుకీర్తనలో సైతాను క్రియలకు సర్వనాశనము నీ తలంపులకెల్ల - నెరవేర్చు నిజము.

45) ఓ సైతానా! అవ్వకు నిషేధ ఫలము చూపించి మోసము చేసినావు నీవు అలాగు మోసము చేసినందున దేవుని కుమారుడు సిలువవేయబడి నప్పుడు ఆయన కాళ్ళక్రింద నిన్ను సిలువవేయునని నీకు తెలియదు.

46) ఓ సాతానా! ఒక దొంగ మొదటిసారి దొంగతనము చేస్తే మొదటి శిక్ష రెండవసారిచేస్తే రెండు శిక్షలుండును. అలాగే ఆదాము హవ్వలను మొదలుకొని ఎన్నికోట్లమందిని మోసముచేసినావో, ఎన్ని పర్యాయములు మోసముజరిగినదో అన్ని పర్యాయములు నీకు శిక్షయే ఆఖరు శిక్ష నరకాగ్ని. ఇన్ని శిక్షలున్నప్పటికిని నీకు బుద్ధిలేదు. మొండివాడవు బుద్ధిలేనివారికి మొండివారికి దేవుడే బుద్ధిచెప్పవలెను అనగా నిన్ను శిక్షించుటే, మనిషి తప్పుచేస్తే దేవుడు శిక్షించి రక్షించును దయ్యములకు అలాగున కాదు. వాటిని శిక్షించుటయే గాని రక్షించుటలేదు. ఎందుచేత? అవి కోరవు గనుక,

వాటిని దేవుడు రక్షించడు. ఉదా: నెపోలియన్ చక్రవర్తి యుద్ధకాలములో శత్రువులను పట్టుకొని అనేకులను ఖైదులో వేయించెను దగ్గరనున్న కమిటీ వారిని పిలిచి ఈ ప్రశ్నవేసెను ఖైదులోనున్న శత్రుపటాలమును లెక్కించు మనెను. నెపోలియన్ సైన్యముకన్న పట్టుబడిన శత్రుసైనికులే ఎక్కువగలరు. వీరందరిని విడిచిన శత్రు సైన్యము ఎక్కువై మనపైబడుదురు గనుక విడువ మంటారా అని ప్రశ్నించెను. కొందరు విడిచిపెట్టమనిరి ఇంకా మీరు చెప్పవల సినది ఏమైన గలదా అని అడుగగా కమిటీవారు మీరే సెలవియ్యండని జవాబిచ్చిరి. అందుకు నెపోలియన్ అందరిని విడిచినా వారు వీరుకలసి మనలను ఓడింతురు గనుక తుపాకితో అందరిని కాల్చి చంపవలెను. ఈవార్త శత్రువులు విని భయపడి పటాలమును వెనుకకు తీసుకుపోవుదుమని చెప్పెను. అట్లే ఒక దయ్యమును విడిచిపెడితే పదివేలమంది విశ్వాసులను నాశనముచేయును, అందుకు ఏమి చేయవలెను, కాల్చివేయవలెనా? కాల్చివేయుట అంటే భూతములకొరకు అగ్నిగుండము కాచుకొనియున్నది. ఓ భూతమా నీకు అంతగడువిచ్చి దయతో నిన్ను శిక్షింపకుండ ఉన్నందులకు నీవు సృష్టికర్త వారికి ఎంత కృతజ్ఞుడవై యుండవలెను. కాని రక్షింపబడిన భక్తులను చెడగొట్టుటకు వారిమీదికి వెళ్ళుచున్నావు గనుక నీకిది వినిపించుచున్నాము.

47) సైతానా! ఎలీషా తన సేవకునితో శత్రువుల దండుకంటె మనదండే ఎక్కువని చెప్పలేదా? సైతానా నీవు దండెత్తినా నీ దండుకంటే మా సైన్యమే ఎక్కువని తెలియదా? నీవు బాగా చదువవు ఎంత బుద్ధిహీనుడవు.

48) ఓ సైతానా! ఋషులు లోకమునకు వేరుగానుండి లోకమంతటి కొరకు ప్రార్థించుచున్నారు మేము లోకములో ఉండి లోకమంతటికొరకు ప్రార్థించుచున్నాము. మా ప్రార్థనలు కొట్టివేయబడవు ఈలాగు నిన్ను నీ సైన్యమును జయించుదుము నీకు నాశనమే తెలిసికో వారి ప్రార్థనలకుండే శక్తి వారికున్నది. మా ప్రార్థనలకుండే శక్తి మాకున్నది ఈరెండు శక్తులుగల ప్రార్థనలవలన నీకు నాశనమే.

49) ఓ సైతానా! మాపక్షముగ పరలోకపు దేవదూతలు భూలోకపు ఋషులు పటాలముగా నున్నారు. ఈరెండు పటాలముల సహాయమును నిన్ను తప్పక గెలుస్తాము.

50) ఓ సైతానా! నీవు గెలువగల కీడు ఉద్దేశించితివి. కాని అది మాకు మేలుగా పరిణమించెను. మాకు జయము కలుగుటలో ఆ మేలు కనిపించినది. గనుక ఓ సైతానా నీకే కీడు.

51) ఓ సైతానా! నీ రాజ్యమును, నిన్ను పడగొట్టవలసినదని భక్తులు చేసిన ప్రార్థనలన్నియు నేడు పూర్తిగా నెరవేరవైయున్నవి. మాకు సంతోషము. నీకు నిత్యదుఃఖము మాకు జయము. నీవు ఎంతమందిని ఏడ్పించినావో ఆ శాపము నీకు తగులును.

52) ఓ సైతానా! త్రాచుపాపమును నెమలి తినుచుండెను. ఒకదరినుండి పాముదానిని కరచుచుండును. ఈరెండు పనులు జరుగుచున్నప్పుడు పాము పని అయిపోవును. ముంగిస పామును చూడగానే పరుగెత్తుకొని వెళ్ళి కొరికివేయును. విశ్వాసులు ఎప్పుటికైన ఓ సాతానా నిన్ను జయించకమానరు.

53) ఓ సైతానా! నీవెందరిని శోధించినావో నీకన్ని శిక్షలు ఎన్ని పర్యాయములు శోధించినావో నీకన్ని శిక్షలు. ఎన్ని శోధనలు ఏర్పరచినావో అన్ని శిక్షలు.

3. సైతానుకు మారమనసు లేదు

54) ఓ సైతానా! మేము మారుమనసు పొందలేదని నీవు అభిప్రాయ పడుచున్నావు. నీవు మారుమనసు పొందినావా! నీవు పొందనిదే ఇంకొకరిని అనుటకు నీకధికారము శక్తి (ఫవర్) ఎక్కడిది? దోషివైన నీవు ఎందుకు తీర్పు తీర్చుచున్నావు? నీవు ఎప్పుటికిని మారవని ప్రకటన గ్రంథములో ఉన్నదికదా!

56) ఓ సైతానా! మనిషిలో నీవు ఎంత చెడుగు ప్రవేశపెట్టినను, రవ్వంతైనా మంచి ఉండక మానదు. అది దేవుడు పెట్టిన వజ్రము. అది చూచియైన నీవు మారుమనసు పొందవు, అది కూడ తీసివేయుటకు నీవు

ప్రయత్నించుచున్నావు కాని మనిషిలోని మంచినీ గ్రహించవు ఎంత తెలివితక్కువవాడవు.

57) ఓ సైతానా! మాలో ఒకరిట్లు ప్రార్థించినారు. “దేవా” సైతానుకు అతని దూతలకు మారుమనసు కలిగించి ఆకాశ విశాలమందు ఎక్కడో ఒకచోట పెట్టుము కాని నరకాగ్నిలోనికి పంపవద్దు సైతానా ఇట్టి ప్రార్థన జరిగినప్పుడు కూడ నీవు సంతోషించలేదు మారుమనసు కలిగించుకొనలేదు. సరే నీ శిక్ష నీవే అనుభవించుము.

58) ఓ సాతానా! ఒకరిట్లు ప్రార్థించినారు “దేవా మనుష్యులలో ఎవ్వరిని నరకములోనికి వెళ్ళనీయకుము” సాతానా! ఇప్పుడైనా మారుమనసు పొందుదువా! శోధించుటకు యిక నీకు మనుష్యులు దొరకలేదు.

59) ఓ సాతానా! మేము చేస్తున్న ప్రార్థనలు మీటింగులు నీకు తెలుసును నీకు జయము కలుగదని నీవు బాగుగా ఎరుగుదువు. ఇప్పుడైనా మారుమనసు పొందుము.

60) ఓ దుష్టుడైన సైతానా! మా ప్రభువు యోవేలు గ్రంథమందు “అంత్యదినములలో తన ఆత్మను యౌవ్వనుల మీదను, వృద్ధులమీదను కుమ్మరిస్తానని చెప్పినాడు” ఆ వాక్యాధారము చేసికొని నీవు మాయొక్క బిడ్డలలో ప్రవేశించి అల్లరి చేయుటకు నీకు సిగ్గులేదా? మారుమనసు అక్కరలేని నీవు ఇతరులను మారమని అన్నావు. అందులో అర్థమున్నదా? అయినను ప్రభువు మాకు మెళకువ దయచేసి నీబారినుండి రక్షించి తన అత్మాభిషేకము దయచేసినాడు. దీనిని బట్టి నీకు నీక్రియలకు లయము. మా ప్రభువునకు ఆయన సంఘమునకు ఆయన బిడ్డలకు మాకు ఎల్లప్పుడు జయమే. ఓ భూతమా! ఇదిగో మా బిడ్డలు బాగుపడతారని మాకు తెలుసును ఎందుచేత ననగా మా పరలోకపు తండ్రియైన దేవుడు యిచ్చిన జ్ఞానమును బట్టి తెలుసును. మా బిడ్డలు బాగుపడుదురు అను విశ్వాసము మాకు కలదు. అట్టి విశ్వాసము నీకు లేదు. నీవు నాకంటె తక్కువ నీవు నాకాళ్ళక్రింద దానివే.

4. సైతాను నేరములు మోపలేడు

61) ఓ సైతానా! నీవు మాకు తీసికొనివచ్చి అందిస్తున్న గొప్ప నేరములు ఎవరి మీదను మోపుటకు నీకు అధికారములేదు.

62) ఒక మొదటి చిన్నవాడు, రెండవ చిన్నవానిని పడద్రోసిన యెడల పడినవాడా నేరస్థుడు పడద్రోసినవాడా? నీవు పడవేసినవాడవు గనుక నీవే గొప్ప నేరస్థుడవు. పడవేయబడిన ఆదాము హవ్వలను, దేవుడు క్షమించి దీవించినాడు నిన్ను దీవించలేదు. అలాగే నేటివరకు జరుగుచున్నది. గోత్రకర్తయగు యూదా, దావీదు మొదలగు వారిని నీవు పడవేసినావు. వారు రక్షించబడి, క్షమించబడి, దీవించబడి గొప్పపని చేసిరి. పడవేసిన నీవు దీవించబడలేదు. వారివలె గొప్పపని చేయగలిగినావా?

63) డాక్టరు మార్షిను లూథరుయొద్దకు నీవు అతని పాపముల జాబితాను తీసికొని వెళ్ళినావు. ఆయన నావలె బెదరలేదు ఎదిరించినాడు. యేసుప్రభువు నా పాపములు తుడిచివేసినాడు. ఓసైతానా! నీవు నామీద నేరములు మోపలేవని గద్దించగా నీవు పారిపోయినావు. ఇట్లు పారిపోయే నీకా మేము బెదరడము.

5. అపవాది, అపరాధి

64) ఓ సైతానా! అపవాది ప్రతివారియొక్క పాపములను గురించి నాకు చెప్పుచున్నాడని దేవుడు ప్రకటన గ్రంథములో వ్రాయించినాడు. 12:10. నీవు అపవాదివని మా తండ్రివలన పేరుపొందినావు. అపవాది అనగా ఒకరిలో నేరములు లేనిదే నేరము మోపేవాడని అర్థము. ఎవరి పాపములు క్షమించబడెనో వారు అపరాధులు కారు క్షమించబడిన పాపములు ఎత్తిచూపించు నీవే అపరాధివి.

65) ఓ సైతానా! నీకు మాతండ్రి అపవాదని పేరు వాడినాడు. నీవు విశ్వాసులమీద మా ప్రభువువద్ద ఎప్పుడు చాడీలు చెప్పుచున్నావు. నీవు విశ్వాసులను తిప్పలు పెట్టేటప్పుడు వారు నిన్ను గూర్చి నాయొద్ద చెప్పుకుంటారు. గనుక నేను వచ్చి తోలివేస్తాను. అదే కాదు నీవుచెప్పిన

నేరములు జాబితా అంతా నేను కొట్టివేసినానని ప్రభువు చెప్పుచున్నాడు.

66) ఓ సైతానా! నీకు సమయము లేదనిచెప్పి నీవు మనుష్యులను పాపంతో పడవేయుచున్నావు. కాని నీవుకోరినట్లు నేను నీ మాటలు విని విశ్వాసములకు తీర్పు విధించనని ప్రభువు చెప్పుచున్నారు. ఓ చాడికోరా సిగ్గుపడి వెళ్ళిపో.

6. సైతానుకు నాశనము

67) ఓ సైతానా! మేము నీనాశనము ఎరిగినవారము, నీకు నాశన మున్నదని నీకు తెలియదుగాని మాకు తెలుసును. నీముఖము, నీచెంపలు పగులగొట్టుటకు మాకు శక్తియున్నది. మా రహస్యాలు వినుటకు నీకేమి అవసరము. మా రహస్యాలతో నీకేమి కావాలి? మా రహస్యాలు మాతండ్రికి తెలియజేస్తేవారు, నీవెవరు? మా రహస్యాలు వినుటకు? నీకు సిగ్గులేక రోజూ మా చేత చీవాట్లు తినుటకు వస్తున్నావు. మేమిచ్చే గద్దించులు నీకేకాదు నీజట్టంతటికిని. ఎలాగంటే ఈ గదిలోనున్న స్విచ్ నొక్కితే బైట లైట్లున్నీలోనికి కరెంటు వెళ్ళినట్లు నిన్ను ఇక్కడ గద్దించినట్లయితే కరెంటువలె ఆ గద్దించు నీ జట్టు ఎక్కడెక్కడ ఉన్నారో వారందరికి పరిణమిస్తుంది. దినదినము మాదగ్గరకు రావడము ఎందుకంటే చీవాట్లకే నీకు సిగ్గులేదా?

68) ఓ సైతానా! లోకమును గూర్చి ప్రార్థింపవద్దంటున్నావు లోకము నీవు పుట్టించినావా? నీవు సృష్టికర్తవా? ప్రభువు మా కొరకు కలుగజేస్తే నీదంటావు ఏమిటి? నీకొరకు లోకమును కలుగజేయలేదు నీకొరకు కలుగజేసిన దేమిటో మాకు తెలుసును అది నరకము. సంధివచ్చినవాడు మాట్లాడినట్లు మాట్లాడుచున్నావు అదంతా మాకు తెలియదు నీకు నాశనమే.

69) ఓ సైతానా! మేము పాపులమైనా పరిశుద్ధులమే ఎందుకంటే మాకు పాపక్షమాపణ ఉన్నది గనుక నీకు పాపక్షమాపణ లేదు నాశన పాత్రుడవు.

70) ఓ సైతానులారా! మా ప్రభువు మీపని పడతాడు లెండి, మీ నాశనము దగ్గరపడినది. భూమి పుట్టినది మొదలుకొని ఇప్పటివరకు మీరు ఎంత మందికి హానిచేశారో జ్ఞాపకము చేసికొనండి. ఆ హాని అంతా

మీనెత్తిమీద పడును గాక! మీరు ఇదివరకే శపింపబడినవారు కాబట్టి మేము కూడా మిమ్మును శపించుటకు సందు దొరికినది.

71) ఓ సైతానా! మా తండ్రి తన సృష్టిని ప్రతి నిమిషము దీవిస్తున్నాడు యెషయా 27:3 ఆ నిమిషములోనే దీవెనలకు వ్యతిరేకమైన శాపము నీమీదికి నీ అనుచరుల మీదికి వచ్చుచుండును. ఏలాగంటే ఒక తరగతిలో 25గురు విద్యార్థులు పరీక్షకు వెళ్ళగా 5గురు ఫేలైనారు. ఆ అధికారి ప్రాసా అయిన 20 మందికి ప్రజంట్లు ఇచ్చినాడు. అట్లే 5గురికి ఇయ్యలేదని అర్థము కదా అలాగే దేవుడు ఆదాము హవ్వలను దీవించినప్పుడు సైతానా నేలమన్ను తిందువని నిన్ను శపించెను. మనుష్యులకు ఆ శాపము లేదు. వారికి మరుగైన పంట, సంతానము అను రెండు బహుమానములు ఉన్నవి. వీరికి ఉండి నీకు లేదనేకదా అర్థము. మరియు ఒక విమోచకుని పంపిస్తానని సృష్టికర్త వారు అన్నారు. అది పుట్టబోవు నరులందరికిని దీవెన. అటువంటి దీవెన నీకున్నదా? లేదు శాపము ఉన్నది. మీరందరు శాపగ్రస్తులు గనుక నరకవంశస్థులకు నాశనము యేసుప్రభువునకు జయము.

72) ఓ సైతానా! నరకము నీకు నీ దూతలకు ఏర్పడినది. నరకము మాకు కాదు. గనుక నరులకు నరకమని మాయగ నీవు మోసము చేసినావని సంతోషించనక్కరలేదు. నీకు నరకమని రికార్డు చేయబడియున్నది. (మత్తయి 25:41,46) నరులు నిత్యశిక్ష పొందుదురని మాకు చూపుదువేమో. అయితే సృష్టికి ముందే నీకు నరకము రికార్డు చేయబడినది. కాని అటు తరువాత చాలకాలమునకు నిన్ను బట్టి మాకు వచ్చినది గనుక నీకే గొప్పబాధ.

73) సాతానుకు నిత్యనాశనము - ప్రభువునకు నిత్య స్తుతి

1. ఓ సాతానా నీకనంతకాల నాశనము ఓ సత్యదేవా! నీకనంతకాల స్తుతి
2. ఓ అబద్ధికుడా నీకనంతకాలనాశనము ఓ సత్యదేవా! నీకనంతకాలస్తుతి
3. ఓ నేరస్థుడా ఓ నేరములేని ప్రభువా
4. ఓ నేరము తెచ్చినవాడా ఓ నేరము తీసివేసిన ప్రభువా

- | | |
|--|---|
| 5. ఓ పడిపోయినవాడా | ఓ పడని ప్రభువా |
| 6. ఓ పాపి | ఓ పాపమును తీసివేసిన తండ్రి |
| 7. ఓ దొంగవాడా | ఓ ద్వారమైన తండ్రి |
| 8. ఓ అపజయపరుడా | ఓ జయించిన ప్రభువా |
| 9. ఓ బాధ పెట్టేవాడా | ఓ బాధ తీసివేసిన రక్షకా |
| 10. ఓ చాటునుండేవాడా | ఓ బహిరంగములోనున్న దేవా |
| 11. ఓ నాశన పాత్రుడా | ఓ కాపుదల కర్తా |
| 12. ఓ విశ్వాసులను బాధపెట్టేవాడా | ఓ విశ్వాసులబాధ తీసివేసే తండ్రి |
| 13. ఓ దేవుడు లేదనేవాడా | ఓ సర్వము సృష్టించిన దేవా |
| 14. ఓ విశ్వాసుల విరోధి | ఓ విశ్వాసుల స్నేహితుడా |
| 15. ఓ విశ్వాసి ఆరోగ్యము పాడుచేయువాడా | ఓ విశ్వాసికి ఆరోగ్యమిచ్చిన తండ్రి |
| 16. ఓ దేవునికి దూరస్థుడా | ఓ దైవజనునికి సహవాసి |
| 17. దైవజనుని పనిపాడుచేయు వాడా దైవజనుని పనిని పాడుచేయు చూచువాడా | దైవజనుని పని స్థిరపరచు రక్షకా నీకు ప్రణతులు |
| 18. దైవజనుని ఆహారము పాడు చేయుచూచువాడా నీకనంత కాల నాశనము | దైవజనుని ఆహారము ఇచ్చిన తండ్రి నీకు అనంతకాల సంస్తుతులు |
| 19. దైవజనునికి విరోధ భూత ములను నిలిపినవాడా. నీ కనంతకాల నాశనము | దైవజనునికి పరిచారక దూతలనిచ్చిన తండ్రి నీకనంతకాల సంస్తుతులు. |
| 20. దైవజనుని సదుపాయములు భంగము చేయువాడా | దైవజనునికి సదుపాయములనిచ్చిన తండ్రి |
| 21. ఓ చెడిపోయినవాడా | సరిచేయు ప్రభువా! నీకనంతకాలస్తుతి |

22. ఓ చీకటివాడా నీకనంతకాల నాశనము ఓ వెలుగైయున్నదేవా నీకనంతకాలస్తుతి
 23. ఓ పారిపోయేవాడా ఓ కదల్చబడని రక్షకా
 24. ఓ కుమ్మరాలు తెచ్చేవాడా ఓ కుమ్మరింపు ఇచ్చే తండ్రి
 25. వ్యాధిని తెచ్చేవాడా ఓ వ్యాధిని సిలువపై భరించిన యేసుప్రభువా
 26. వ్యాధికి మూలమైనవాడా వ్యాధిమూలము పెరికిన వైద్యుడా
 27. నిర్ణయుడా దయగల దేవా
 28. కనికరము లేనివాడా కనికరముగల దేవా
 29. మందను చెదరగొట్టావాడా మందను సమకూర్చేకర్తా
 30. మహిమపోగొట్టుకొన్నవాడా మహిమయైయున్న దేవా
 31. పారుపోతా పాపికాశ్రయుడా
 32. గాయపర్చువాడా గాయము మాన్పేరక్షకా
 33. పడద్రోయువాడా పట్టుకొనే ప్రభువా

7. యేసుప్రభువు రక్షకుడు

74) ఓ సైతానా! నీతిపరులు ఏడుమారులు పడినా లేస్తారని వాక్యములో నున్నదిగదా పాపస్థితిలో నున్నప్పటికిని ఎవరిదృష్టి యేసు ప్రభువుమీద ఉండునో అతడే నీతిపరుడు. ఆస్పత్రిలో చాపసిద్ధముగా నున్నరోగి ఎవరిని తలంచుకొనుచుండును? డాక్టరుగారిని కదా! అలాగే కొందరు బలహీన స్థితిలో నున్నప్పటికిని వారు యేసుప్రభువును తలంచుకొనుచుండిన తుదకు రక్షింపబడుదురు.

75) ఓ సైతానా! ఒకవేళ ఒకడు ఆత్మీయ బలహీనతలో వుంటే అతడు ఎల్లప్పుడు పడునని ఎక్కడ వ్రాయబడియున్నది. అతడు తుదకు మారిపోవును క్షమాపణపొందునని అతనికి తెలుసును. అందుచేత క్షమాపణ రాకముందే క్షమాపణ పొందిన వాడగును. మార్కు 11:24ను బట్టి చూస్తే నెరవేరక ముందే నెరవేర్చని ఉన్నది కదా కనుక ఒకడు బలహీనతలో నున్నప్పుడు నన్ను యేసు ప్రభువు ముందుకు బాగుచేయునని అనుకొనుటే విశ్వాసము.

76) ఓ సైతానా! ఎటువంటి పాపికైనా యేసుప్రభువును తలంచిన పాపక్షమాపణ కలుగును. నీవు ఘోరపాపులకంటే ఘోరపాపివి అయినప్పటికిని యేసుప్రభువును నీ రక్షకునిగా తలంచుకొనవు కనుక నీకు రక్షణ దొరకదు. నీవల్ల పడిపోయిన వారికి రక్షణగాని నీకు మాత్రము లేదు. అయినను చాల గడసుగా మాట్లాడినావు నీ గడుసుతనము యేసు ప్రభువు వద్ద వల్లపడదు.

77) ఓ సైతానా! నీవు మనిషిని పాపములో పడవేయుట మాత్రమేకాక పడ్డాడని పకపక నవ్వుచు, నీకు క్షమాపణ లేదులే అని బెదిరించేవాడవై యున్నావు. నీ గడుసుతనమే నరులకుంటే నీవు వెంటనే జయింపబడుదువు. నిన్ను జయించడము మా ప్రభువు యొక్క జయమును బట్టియే.

78) ఓ సైతానా! యుద్ధములో పటాలానికి మొదటి దినమునే జయము కలుగునా? అలాగే భక్తులకు మొదటిదినము జయము కలుగక పోయినను తరువాత కలుగును. అది నీకు తెలియదు.

79) ఓ సైతానా! మా శత్రువులు మా నాశనము కోరుచున్నారు గాని మేమేతై వారి రక్షణ కోరుచున్నాము.

80) ఓ సైతానా నీకు శోధకుడని పేరువచ్చినది. విశ్వాసికైతే బోధకుడని పేరువచ్చినది. నీవు పాపములో పడవేయుటకు మనుష్యులను శోధిస్తావు కాని విశ్వాసులు నీవు పాపములో పడవేసిన వారిని రక్షించుటకు బోధిస్తారు గనుక నీకు కలిగిన పేరు చెడ్డపేరు నీకెప్పుడు చెడ్డే.

81) ఓ సైతానా! బంతి ఆడునప్పుడు ఒకరు కాళ్ళుకొట్టుకొని పోవునంతగా పడిపోవును. అయినను లేవనని అనుకొనరు. తక్కిన వారు వచ్చి లేవనెత్తుదురని అనుకొందురు. రండి లేవనెత్తండనరు వారంతట వారే చూచి పడినవానిని లేవనెత్తుదురు. అలాగే సైతానా నీవు ఒకరిని పడవేసినప్పటికిని, వానిని లేవనెత్తుటకు బోధకులు పరిశుద్ధులు దేవదూతలు మొదలైనవారున్నారు. గనుక పడినను నిరాశపడనక్కరలేదు. ఎన్నో ఏండ్ల క్రిందట నీవు పడ్డావు

నిన్ను లేవనెత్తడానికి ఎవరైనా వచ్చినారా? ఒకరు పాపములో పడిపోయి నప్పుడు క్షమించుమన్న వెంటనే దేవుడు క్షమించును అయితే నీవనవు ప్రభువు నిన్ను క్షమింపడు నీకెంత దుర్గతి నేను పడిన యెడల ఎప్పటికైనా సద్గతే మరణసమయమందైనను నేను లేస్తాను.

8. నిరీక్షణ సంఘము

82) ఓ సైతానా! ఆది కాలమునుండి మా ప్రభువు వచ్చేవరకు నిరీక్షణ సంఘమును పడగొట్టుటకు నీవు ప్రయత్నములు చేసినావు నీ ప్రయత్నములు నెరవేరలేదు. నిరీక్షణ సంఘము మా ప్రభువు వచ్చేవరకున్నదా? లేదా? నీవల్ల ఏమగునని యిన్ని దుష్టప్రయత్నములు మనుష్యునిచేత చేయించు చున్నావు. మమ్మునంటావు. కాని, నీకింకా మార్పురాలేదు. నీకు మార్పులేనిదే మంచికార్యములు ఎట్లు చేయగలరని మమ్మునంటున్నావు. నీకు మార్పు లేనిచో మాకెట్లుచెప్పుచున్నావు, నీకు మహామార్పు ఉన్నదా ఏమిటి?

83) ఓ సైతానా! సంఘము యూదులలో అన్యులలో స్థాపించిన తరువాత ఆపుచేయుటకు ఇరువది వందల సంవత్సరముల నుండి ప్రయత్నము చేయుచున్నావుగదా! నీ ప్రయత్నము సాగినదా? మా ప్రయత్నము సాగినదా? ఆటంకాలు దాటుకొని సంఘము నేటివరకు రాలేదా? ఇకమీదట అలాగుననే జరుగునని ఎందుకుగ్రహించలేవు సామాన్య మనుష్యులమైన మేము గ్రహిస్తున్నాము గదా! ఒక్కొక్క మత జనసంఖ్యకంటే క్రైస్తవమత జనసంఖ్య ఎక్కువని నీకు తెలియదా? క్రీస్తునకు జయము, సంఘమునకు జయము, అపవాది క్రియలకులయము సాతాను క్రియలకులయము చేయుటకై దేవుని కుమారుడు ప్రత్యక్షమాయెనని ఉన్నది. (యోహాను 3:8) అది నీకు తెలియదా?

84) ఓ సైతానా! క్రైస్తవమతము వృద్ధిపొందుటకు భక్తులు చేసిన ప్రయత్నాలు లెక్కమించినవి. ఆ ప్రయత్నములు నీవు ఆపుచేయగలిగినావా! నీవు ఆపుచేయు నప్పుడెల్లా, నీకు అపజయమే కలిగినది కదా! నీవు యెందుకు మురియు చున్నావు, ఎన్ని అడ్డులైనా పెట్టుము, కాని దేవుని రాజ్యము ప్రబలము కాకపోదు.

85) ఓ సైతానా! ప్రవాహమునకు అడ్డువస్తే త్రోసికొని పాయలు చేసికొని వెళ్ళును. అడ్డులు ఎత్తయి ఉంటే ప్రకృతి ప్రవహించి సముద్రములో పడును. క్రైస్తవ సంఘమునకు, ఎన్ని అడ్డులు వచ్చినా తెంచుకొని మోక్షమునకు వెళ్ళక మానదు. నీలాంటి దుష్టులు కోటానుకోట్లు ఈ సంఘమును ఆపుచేయలేరు.

9. ఇతర మతస్థులు

86) ఓ సాతానా ఇతరమతస్థులు బైబిలులో మా ప్రభువులో సంఘములో తప్పులున్నవని చెప్పుచు ప్రకటించుచున్నారు. ఎవరి ప్రేరేపణవల్ల? నీ ప్రేరేపణ వలననేకదా. ఈ మూడు విషయములలో తప్పులున్నవని చెప్పగలవా! బైబిలులో తప్పులున్నవా? మా ప్రభువులో తప్పులున్నవా? మా సంఘములో తప్పులున్నవిగాని అవి క్రమముగా అంతరించిపోవును. గాని నీలోని తప్పులు అంతరింపవు.

87) ఓ దుష్టసైతానా ఈ కాలములో అనేకమంది నీ ప్రోద్బలమువల్ల క్రీస్తుప్రభువే దేవుడా? ఇతరులు మాత్రం దేవుళ్ళుకారా? అని అనుచున్నారు. ఇది నీవు తెచ్చిపెట్టిన తలంపే. అయితే యిటువంటి తలంపు నెబుకద్నెజరు నకు కలుగలేదా? నెబుకద్నెజరుచేయించిన ప్రతిమకు సకల రాష్ట్రముల వారు సాగిలపడి నమస్కరించినారు కాని యౌవనస్థులైన షడ్రకు, మేషెకు, అబెద్నెగో నిన్ను నీ తలంపును రాజుయొక్క ఆజ్ఞను లెక్కచేయక ఆ ప్రతిమకు నమస్కరింపలేదు. వారు అగ్నిగుండములో వేయబడినప్పటికిని దగ్ధమైనారా? వారిని వేయుటకు తీసికొని వెళ్ళినవారు కాలిపోలేదా? ఆ ముగ్గురిని పడవేసినవారు నీ జనులు. నిన్ను ఆశ్రయించినవారు గనుక నశించిరి. అగ్నిగుండములో వేయబడిన ఆ ముగ్గురికి ఒక వెంట్రుకయినను కాలలేదు. ఎందుకోతెలుసా అద్వితీయ సత్యదేవుడున్నాడు. గనుక ఆయనను సేవించిన వారు ఏమాత్రము నశించరు. ఓ సాతానా! ఆనాడు వారు ముగ్గురు నిన్ను జయించినారు. ఈనాడు మేము జయించలేమా? కాబట్టి ఆ విషయమై సిగ్గుతెచ్చుకొని తొందరగా పొమ్ము.

10. ఇతర మిషనులు, బైబిలుమిషను

88) ఓ సాతానా! ఇతర మిషనులవారికి దేవుడు జ్ఞానము ద్వారా బయలుపరచలేదని మేము చెప్పుటలేదు. అది నీ కల్పన మాకు జ్ఞానము ద్వారా కాక, ఆయన స్వయముగా బైబిలు మిషనును బైలుపరచినాడని నిజము చెప్పుకొంటున్నాము. వారిని మేము హేళన చేయుటలేదు. నీవైతే వారిని, మమ్మును హేళన చేస్తున్నావు. నీవు రెట్టింపు అపరాధివి మేము ఒక మతాన్ని ద్వేషించుటలేదు. క్రైస్తవ మతమును ద్వేషిస్తున్నామని ఎలాగు అనుకొనుచున్నావు?

89) ఓ సాతానా! బైబిలు మిషనును ఎత్తిచూపించుమని ప్రభువు చెప్పినప్పుడు మేము బలహీనులమని ఆయనకు తెలియదా! ఆయనకు తెలుసును మాకు క్రమక్రమముగా బలమిస్తాడు లేకపోతే ఆ మాట మాకు చెప్పుడు.

90) ఓ సైతానా! మా యొక్క బలహీనతలు చూచుటకు నీకు కండ్లున్నవి. కాని మా బలమును చూచుటకు నీకు కండ్లులేవు. మాకు వస్తున్న మంచి మంచి దర్శనాలు చూచుటకు నీకు కండ్లులేవు. నీవు ఓర్వలేక పోవుచున్నావు. ఆదాము, హవ్వలు పరిశుద్ధస్థితిలో నున్నప్పుడు నీవు ఓర్వలేకపోయినావు. ఆ దుర్గుణము నీలోనుండి నేటివరకు పోలేదు.

91) ఓ సైతానా! బలహీనులు రాకడకెట్లు సిద్ధపడగలరని నీవనుచున్నావు మొదటి రాకడకు కొందరు సిద్ధపడలేదా? అలాగే రెండవరాకడకు కూడ చాలమంది సిద్ధపడగలరు. పరిశుద్ధాత్మయే వారిని సిద్ధపరచును నీవు సిద్ధపరచలేవు గదా! ఆ పని నీకు చేతకాదు. నీవు పడగొట్టేవాడవు పడగొట్టుదువు గాని లేవనెత్తలేవు గదా!

(చరణము-నేనిక సిద్ధంబుగా లేనని తెలిసినది నిరుకు-గానన్ పరిశుద్ధాత్మయే నన్ను-కడకు సిద్ధము చేసికొనును)

11. హేడెస్సు

92) ఓ సైతానా! నీవు చెడగొట్టిన అనేకమందిని మా ప్రభువు హేడెస్సు

లోనికి పంపినాడు. వారిని శిక్షించుటకు కాదుగాని వారికి మారుమనస్సు కలిగించి మోక్షానాకి తీసికొనివెళ్ళుటకే అక్కడ ఆయన కైలాసముషిగారిని, సాధుసుందరసింగు గారిని, ఇంకను దేవదాసు అయ్యగారు మొదలైనవారిని పంపించి బోధ చేయించుచున్నారని నీకు తెలియదా?

93) ఓ సైతానా! జలప్రళయ కాలములోను, యుద్ధకాలములోను, మారు మనస్సు పొందకుండా చనిపోయినవారిని ప్రభువు హేడెస్సు లోవుంచి పాఠములు చెప్పుచున్నారుగదా!

94) ఓ సైతానా! మా ప్రభువు రాకముందే మా ప్రభువును ఎరుగని మృతులు, నమ్మి పడిపోయిన మృతులు, ఎరిగి మారుమనసు పొందని మృతులు వీరందరు నీ స్వాధీనములోలేరు. హేడెస్సులో మా ప్రభువు స్వాధీనంలో నున్నారు. ఈ సంగతి నమ్మకుండా కొంతమందిని తయారు చేస్తున్నావు నమ్మేవారిని మా ప్రభువు తయారుచేస్తే వారిని ఆటంకపరుప గలిగినావా?

95) ఓ సైతానా! బరంపురములో ఐదుగురు స్త్రీలు గొప్ప కూటములు జరుపగా డాక్టరు ఆట్యునమ్మునుబట్టి ఎన్నో మహిమగల సంగతులు మా ప్రభువు వ్రాయించినారు. అందొకటి హేడెస్సును గురించి, ఆమెను ఆమె కూటమును వారిపనిని ఆపుచేసినావా? వారు తమ పనిని ముగించుకొని మా ప్రభువు నొద్దకు వెళ్ళియున్నారు. వారు మా కూటమునకు వచ్చినారు కదా! మా కూటము, మేము, వారికి ఇష్టములేకపోతే ఎందుకు వస్తారు?

96) ఓ సాతానా! వారిని మాత్రమేకాక శ్రీ యం. దేవదాసు అయ్యగారికి కూడా మా కూటములకు ప్రభువు తీసుకొని వస్తున్నారు. ఆయనను శుద్ధి చేయకపోతే యేసుప్రభువునకు యిష్టములేకపోతే ఎందుకు తీసుకొనివస్తారు. నవీనశుద్ధి, భావికాల శుద్ధియని రెండు రకముల శుద్ధులున్నవి. భావికాల శుద్ధినిబట్టియే మా ప్రభువు తీసుకొని వస్తున్నారు. భూలోక భక్తులను కూడ తీసుకొని వచ్చుచున్నారు.

97) ఓ సైతానా! బైబిలు 1925 భాషలలో అచ్చువేయబడియున్నది.

నీవు ఏ భాషలలోని వారిదగ్గరకు వెళ్ళినను అక్కడ ఆ భాషలో నీ కంటికి దేవుని వాక్యము కనబడును. అది నీకు బాణము అయినప్పటికిని నీకు సిగ్గు, భయము లేదు. ఎందుకంటే నీవు మొండివాడవు.

98) ఓ సైతానా! రక్షణ వాగ్దానములు బైబిలునిండ ఉన్నవి. అవి మా తండ్రి పలుకకుండ నీవు ఆపుచేయగలిగినావా? ప్రవచనము గల పాత నిబంధన వ్రాయబడకుండ ఓ సాతానా! పరిశుద్ధుల కలాలు ఆపివేయగలిగినావా?

99) ఓ సైతానా! యేసుప్రభువును పుట్టకుండ చేసినావా నీవనేక పర్యాయములు ఆపుచేయుటకు ప్రయత్నించినావు ఈ మాటలు బైబిలులో స్పష్టముగా వ్రాయబడలేదుగాని చరిత్రవల్ల మాకర్థమైనది.

100) ఓ సైతానా! నెరవేర్చుగల క్రొత్తనిబంధన వ్రాయబడకుండ నీవు సువార్తికల కలాలు ఆపివేయగలిగినావా?

101) ఓ సాతానా! పూర్వకాలమందు రాజులు తమకు తెలియకుండ బైబిలుచరిత్ర రాళ్ళమీద చెక్కించుదురు. అవి ఇప్పుడు బైబిలంతటికి సాక్ష్యార్థముగ నున్నవి. అవి చెక్కబడకుండ నీవు ఆపుచేయగలిగినావా?

102) ఓ సాతానా! బైబిలుకంటే అనేకరెట్లు పెద్దదైన సంఘ చరిత్ర పుస్తకములు వ్రాయకుండ ఆపుచేయగలిగినావా?

103) ఓ సైతానా! బైబిలుయొక్క అర్థములున్న వ్యాఖ్యాన గ్రంథములు లెక్కకుమించి ఉన్నవి. అవి వ్రాయబడకుండ పండితుల యొక్క జ్ఞాపక శక్తిని ఆపుచేయగలిగినావా?

4. దయ్యములను వెళ్ళగొట్టే దైవప్రార్థనాంశములు

104) యేసుప్రభువా! దయ్యములను వెళ్ళగొట్టుమని (మార్కు 16:17) లో తెలియబరచినావు. కనుక మేము అడుగుచున్నాము. బైబిలు మిషను మీదకు వచ్చిన దయ్యములను వెళ్ళగొట్టుము. సైతానును ఎదిరించుడి అప్పుడు వాడు మీయొద్దనుండి పారిపోవునని (యాకోబు 4:7)లో వ్రాయించినావు. సైతానును శీఘ్రముగా మీ పాదములక్రింద త్రొక్కించెదనని వ్రాయించి

నావు. (రోమా 16:20) అది ఇప్పుడే నెరవేర్చుము. సన్నిధి కూటస్థులు నీ సెలవు అడిగి సైతానును, వాడి అనుచరులను, వాని దూతలను వెళ్ళగొట్టు నట్లు ఏర్పరచుము.

105) మా దేవా! నీవు మనుష్యులను రక్షించినావు. దయ్యములలో ఒక దయ్యమునైనా రక్షించినావా! లేదు. దానిని బట్టి చూస్తే దయ్యములు ఎంతగా చెడిపోయినావో మాకు తెలియుచున్నది. కాబట్టి సైతాను ఈ మాటలు వినేటట్లు చెప్పగలశక్తి దయచేయుము.

106) ప్రభువా మార్కు మొదటి అధ్యాయములో నీవు దయ్యములను వెళ్ళగొట్టినావని వ్రాయబడియున్నది. అప్పుడు ఆ దయ్యము వెళ్ళిపోవుచు ఆ రోగిని విలవిలలాడించినది. ఎందుచేత? నీవు వెళ్ళగొట్టేటప్పుడు ఆ మనిషిలో నుండుటకు వీలులేదు. గనుక ఇద్దరు కుర్రవాళ్ళు వీధిలో పోట్లాడుచు ఒకడు రెండవ వానిని పడగొట్టి పోవుచున్నాడు. పడిపోయినవాడు “ఇంకొకసారి రమ్ము ఏమిచేస్తానో చూడు” అని అనెను. మొదటి కుర్రవాడు రెండవకుర్రవానిని జయించినా శక్తిలేనివాడే ననిపించుకొనును, అక్కడ వుంటే ఆ పడిపోయిన అబ్బాయి బంధువులు వచ్చి ఆ కొట్టిన వానిని కొట్టుదురని వెళ్ళిపోవును. అదే శక్తిలేకపోవుట. సైతానుకు అటువంటి శక్తిలేనితనమే ఉన్నది. ప్రభువా ఈ ఇద్దరి కుర్రవాళ్ళ సంగతి ఎత్తి మేము సైతానును జయించుటకు కృప దయచేయుము.

107) ప్రభువా! దయ్యములు కూడ దేవునికి వణకుచున్నవని యాకోబు వ్రాసినాడు. 2:19 దయ్యములు ఎందుకు వణకుచున్నవి. వాటికాలము రాకముందే నీవు వాటిని నరకములో పడవేస్తావని అవి భయపడ్డవి. ఈ అంశము ఎత్తిమేము దయ్యములను ఎదిరించునట్లు జ్ఞానోదయము దయచేయుము.

108) దేవా సృష్టి అంతటిచేత దయ్యములను త్రొక్కించుము. ఓ దేవా! యం. దేవదాసు అయ్యగారు రాత్రులు మంచము మీద ఉండి ఒక అంశము మీద పత్రిక యేలాగు వ్రాయవలెనో ఆలోచించిరి. ఆ వ్రాత అంతయు వరుసగా

మనసులోనికి వచ్చినది. వ్రాయలేదు, అచ్చుపడలేదు. అయిన పుటికిని అది మనోపత్రిక మీద ఉన్నది కదా! కనుక నీ దూతలను పంపి భూతము లన్నిటికి ఆ పత్రిక చూపించుము. అప్పుడవి భయపడును. కాగితము మీద సంగతి వ్రాసినప్పుడవి రెండవసారి భయపడును. అది అచ్చువేసినప్పుడవి మూడవసారి భయపడును మేము ప్రజలకు ఆ పత్రికను పంచిపెట్టగా వారు చదువుకొన్నప్పుడు భూతములు మరియొకసారి భయపడును. ప్రజలు ఆ అచ్చుకాగితమును బట్టి నడచుకొన్నప్పుడవి మరియొక్కవగా భయపడును. ఈ ప్రార్థన ఆలకించుము ఆమెన్.

5 వాయుమండలములోని ప్రార్థన పుస్తకములు

మొదటి ప్రార్థన: యేసుప్రభువా! ఒక మనవి ఈ ఎదిరింపులన్ని ఒక మహాపుస్తకములో వ్రాయించి వాయుమండలములో (ఆత్మీయ) బల్లమీద పెట్టుము. ఆ పుస్తకమును ప్రతి నిమిషము భూతములన్నియు చూచు చుండును. అందుచేత మా స్వాతంత్ర్యముతో వాటి స్వాతంత్ర్యమును జయించుచున్నామని వాటికి తెలియును.

రెండవ ప్రార్థన: ఓ తండ్రీ! మేము మాకు తోచిన ఎదిరింపులు వ్రాసినాముగాని సహకారులైన దేవదూతలు మోక్షలోక వాస్తవ్యులు, భూలోక విశ్వాసులు, ఇతర సన్నిధి కూటస్థులు కూడ ఇట్టివి మా పుస్తకములో లేనివి క్రొత్తవి వారిచేత వ్రాయించి ఈ రెండవ పుస్తకము కూడ వాయుమండల ములో మరియొక (ఆత్మీయ) బల్లమీద పెట్టించుము. సాతానుకు భయము రెట్టింపగును భూమి మీద మా జయము రెట్టింపగును.

మూడవ ప్రార్థన: తండ్రీ! మరియొక మనవి. లోకములో మిగిలిపోయిన పాపాత్ములు, అవిశ్వాసులున్నారు. వారియొద్దకు నీవు ఎవరినైన పంపించిన ఆయన వారినిట్లు అడుగును. “సాతాను మిమ్మును ఎన్ని పర్యాయములు బాధించినాడు”. ఇట్లు అడిగి ఆ సేవకుడు తన రిపోర్టును ఒక పుస్తకముగా వ్రాసెను. అవిశ్వాసులు చెప్పరుగాని ఆ సేవకుడు ఒక జవానువలె వెళ్ళి

కూపీ (రహస్యము) తీసి ఆ పుస్తకమును తయారుచేసి నీకప్పగించును. ఈ పుస్తకము కూడ వాయుమండలములో ఒక ఆత్మీయ బల్లమీద పెట్టించుము.

నాల్గవ ప్రార్థన: ప్రభువా! మరియొక మనవి, పరిత్యాగ పత్రిక ఒక పుస్తకముగా వ్రాసి మరియొక బల్లమీద పెట్టించుము. పరిత్యాగ పత్రిక అంటే దయ్యములకు బాధ, గోల.

ఐదవ ప్రార్థన: ప్రభువా! ఈ సైతాను నెదిరించు విషయములను గురించి దైవసన్నిధి కూటములలో యిట్లనుచున్నారు. ఆయన (యం. దేవదాసు అయ్యగారు) వలె ఎవ్వరును లేరు గనుక ఈ ఎదిరింపులు మరి యెవరును చెప్పలేరు గనుక ఆయనను సైతాను శ్రమలలో పడవేసినది. అయినను వారు జబ్బుతో మంచము మీద ఉన్నను, అనారోగ్యముతో వాలుకుర్చీపై ఉన్నను ఈ నోట్సు చెప్పలేదా? “నా పంతము నెరవేరినదా వాడి (సైతాను) పంతము నెరవేరినదా” అన్నారు. యేసుప్రభువా ఇదియును వాయుమండలం లోనికి వెళ్ళవలయునని ప్రార్థించుచున్నాము.

ఆరవ ప్రార్థన: ఓదేవా మీరు కలుగజేసిన యావత్తు సృష్టియొద్దకు (మూల్గుచున్న) రోమా 8 అధ్యాయము ఎవరినైనా పంపి సృష్టిని చూచి, సృష్టిలోనున్న ప్రతి జీవిని చూచి ఒక పరలోక జవాబు సైతాను వలన నీకు ఏమికష్టము కలిగినదో చెప్పమని అడుగవలెను ఈ రిపోర్టును కూడా వాయుమండలములో వేరొక బల్లమీద పెట్టించవలయునని ప్రార్థించుచున్నాము.

ఏడవ ప్రార్థన: ప్రభువా! మరియొక మనవి ఓ ప్రభువా యం. దేవదాసు అయ్యగారి మనసులో అనేక క్రొత్త సంగతులున్నవని చెప్పియున్నారు. అవి కొన్ని మాత్రమే ఈ 60 ఏండ్లలో బయటికి వచ్చినవి. ఇంకా ఉన్నవి అవి వ్రాయబడలేదు. ఏదూత చేతనైనా వ్రాయించి వాయుమండలములో ఆ పుస్తకమును ఏడవబల్లమీద పెట్టించుమని ప్రార్థించుచున్నాము.

6. పరిత్యాగ పత్రిక

ఓ సాతానా! నీవంటే మాకు ఇష్టములేదు. గనుక పరిత్యాగ పత్రిక

యిస్తున్నాము. ఇది రాకడ వరకు చెల్లును. ఆ తరువాత మేము నీకు కనబడనే కనబడము మా పరిత్యాగ పత్రిక శాశ్వతము వరకు పనిచేస్తుంది.

పరిత్యాగ పత్రిక కీర్తన వచనము

“పోపొమ్ము ఓ లోకమా చాలిక చాలు - నీపొందు మేమొల్లము పోపొమ్ము ఓ సాతానా! చాలిక చాలు - నీపొందు మేమొల్లము.

“ఓ సాతానా” అనుమాటకు బదులుగ ఈక్రింది పదములు ఉపయోగించి పాడవలెను.

ఓ పాపమా ఓ (పాప) ఫలితమా, ఓ దయ్యమా, ఓ భూతమా, ఓ రోగమా, ఓ దుఃఖమా, ఓ శాపమా, ఓ లోపమా, ఓ శోధనా, ఓ మందమా, ఓ కంపమా, ఓ దుర్దశ, ఓ (పాప) నైజమా, ఓ మరణమా, ఓ నరకమా, ఓ హేడెస్సా.

7. సంగ్రహ వాక్యావళి

ఓ సాతానా! నీవు నాలో పుట్టించిన చెడుగు నీకే రవాణా, నీ ఆలోచనలు, నీ ప్రయత్నములు ఇదివరకే మేము దుంపనాశనము చేసియున్నాము. నీ ఆర్భాటములు నీవు మా మీద మోపే నిందలు అర్థములేనివి. ఎందుకనగా మా తండ్రియొక్క అమూల్యమైన రక్తము ముమ్మును, మా క్షమాపణ ప్రార్థన లను బట్టి శుద్ధీకరించెను. గతకాలములో నీవు పాపములో పడవేసిన మనుష్యులు ఏరి? నీ దగ్గర ఉండవలసినదే కదా కన్నెత్తిచూడు, మోక్షములోనున్నారు.

8. నరహస్తఖడ్గ ప్రార్థన

ఓ సాతానా! నీవు ఎంత మందియొక్క పాపములకు, శ్రమలకు మరణములకు హేడెస్సుకు నరకమునకు కారకుడవైనావో జ్ఞాపకము తెచ్చుకో అన్ని శిక్షలు నీకున్నవి.

1) జలప్రళయ మరణములో నీవు పాపము చేయించగా పాపముచేసిన నరులకే శిక్షలు అయితే పాపములను, శ్రమలను ఇతరావస్థలను, శిక్షలను నరులు అనుభవిస్తున్నారు. నీకు కూడ ఇవి తప్పవు. వీటి సంఖ్య లెక్కకు మించిపోయినది. నీ శిక్షలు కూడ లెక్కకుమించి దేవుని గణిత శాస్త్రములో

నున్నవి. 2) సొదొమ గొమొర్రా పట్టణముల నాశనము. 3) ఐగుప్తులో ప్రథమపుత్రుని మరణము. 4) ఎర్రసముద్రములో నాశనమైన ప్రజలు. 5) అరణ్యములో నలువది ఏండ్లలో మృతులైనవారు. 6) అమ్మోనీయులు నాశనము. 8) ఎదోమీయులు నాశనము. 9) యెహోషువా కాలములో ఏడు జనాంగముల నాశనము. 10) న్యాయాధిపతుల కాలములో నాశనమైనవారు. 11) దావీదుకాలములో నాశనమైనవారు. 12) సంసోను కాలములో నాశనమైనవారు. 13) గిద్యోనుకాలములో నాశనమైనవారు. 14) హాయి పట్టణకాలములో నాశనమైనవారు. 16) రెండవ ప్రపంచ యుద్ధములో నాశనమైనవారు. 17) రాకడ వరకు ఎంతమంది హతులౌదురో (ఆ విషయము). 18) ఏడేండ్ల శ్రమ కాలములో ఎంతమంది హతులౌదురో (ఆసంగతి) 19) వెయేండ్లలో ఎందరు హతులగుదురో వారు.

దేవా! ఈ 19 మాత్రమే కాదు మా గణితశాస్త్రమునకు అందనివి అనేకములు గలవు. అన్ని శిక్షలు సాతానుకు అతనికి సంబంధించిన దురాత్మలకు రానిమ్ము కాని నీవు కలుగజేసిన మానవులు ఎంత దుష్టులైనప్పటికిని నీ సర్వశక్తికి నీ సర్వజ్ఞానమునకును అంతే సాధనములు ఉపయోగించి రక్షించుము. వారు నీసృష్టి ఎందుకంటే సకల జనులకు సువార్త ప్రకటించమని మాకెవరిని గురించి చెప్పినావో వారు మనుష్య జాతినిబట్టి మావారే. ఈ మా కల్పన ప్రార్థనలో నీఇష్టములేని ప్రార్థనల విషయములలో మమ్మును క్షమించుము ఇది నీకుమారుని ముఖబింబమును చూచి ఆలకించుము ఆమేన్.

9. ముగింపు ప్రార్థన

మహోన్నతుడవైన తండ్రి నీవు మహిమలో మహిమ స్వరూపుడవు, జ్ఞానములో జ్ఞానస్వరూపుడవు, శక్తిలో శక్తి స్వరూపుడవు, న్యాయములో న్యాయస్వరూపుడవు కాబట్టి నీకనేక స్తోత్రములు. నీవు సమస్తములో సమస్తమై యున్నావు. అన్నింటిలో నీవున్నావు నీవు లేకుండ ఏమియు జరుగదు మేము

లేకుండా కూడ ఏమియు జరుగదు. ఇట్టి ఆశ్చర్యము అదికాలమునుండి చేయాలని తలంచుకొన్నావు. నీవు నాలో స్థలము ఏర్పరచుకొనిన స్థలజ్ఞానివై యున్నావు. ఇట్టి తలంపులు మాకు అనుగ్రహించి సాతానును పడవేయుటకు దానిని ఎదిరించుటకు శక్తిదయచేసినావు నీకు వందనముల, ఇవి వింటే సాతానుకు వాని దూతలకు పులకర జ్వరము తగులుతుంది.

తండ్రీ! ఈ దినము జపాను గూర్చి ప్రార్థించునాము గదా! రేపు చైనా తరువాత బర్మా, సైయాం, ఇండియా, పాలస్తీనా, టిబెట్టు - అన్ని దేశములను గురించి అదే ప్రార్థన కొద్ది మార్పులతో చేయుదుము గాని, ఒక్కొక్క దానిలో కొద్దికొద్దిగా మార్పులుండవచ్చును. ఈ ప్రార్థనలన్ని సాతానును ఎదిరించేవి కావు గాని, సాతాను దృష్టిలో ఎదిరించేవే ఈ ప్రార్థనలు సాతానుకు ఇష్టములేదు. ఎందుకంటే శత్రుదేశస్తులు క్రిందటి యుద్ధములో అనేకమందిని చంపిరి. వారు దుర్మార్గులు వారిని నాశనము చేయమని మేము ప్రార్థించము. వారు పాతాళములో నున్నను వారిని క్షమించుమని ప్రార్థించిన అది సాతానును ఎదురించే ప్రార్థన. సృష్టిని కాపాడమని ప్రార్థించుట సాతానును ఎదిరించుటే, ఈ ప్రార్థన చేయుటకే మేము పుట్టినాము. మేము పాపులమైతే మాత్రము ఎప్పుడో ఒకప్పుడు ప్రభువు శుద్ధిచేస్తాడు. ప్రభువా మీరు లేకుండా మేము, మేము లేకుండా మీరు ఉండుట అసాధ్యము. నీవుయున్నావు గనుక మాకు జయము. ఎందుకనగా పాపములో నీతలంపే కలిగియున్నాము. గనుక నేను పాపములో పడినను అపజయము లేదు. (పాపములో బడినట్లే గనుక) నేను జయము పొందినట్లే. ఎందుకంటే నీవు నేను ఒకటేగనుక సాతానును ఎదిరించే ప్రార్థన చేసిన దానికి అపజయమే. నీవు నేను ఒకటే గనుక ఇంకొకమాట. ఈ వేళ మేము ఇంకొకమారు సాతానును ఎదిరించి ప్రార్థన చేస్తాము. సాతాను రాజ్యము దుంపనాశనము అయ్యే ఎదిరింపులు చేస్తుండగా భక్తుల సమూహము బైబిలు బోధలు వృద్ధే. ఇక్కడ మేము సాతానును ఎదిరిస్తే నీ రాజ్యము పైకి రావడము, రక్షితులు వృద్ధి సువార్త

వృద్ధి, సమస్త జనుల వృద్ధి. మా చూపు ఇక్కడ అక్కడ ఉన్నది. మేము అందరి క్షేమము కోరుచుండగా వానికి సిగ్గు. మరియు వాని రాజ్యము కూలిపోతుంది. నీ రాజ్యము వృద్ధియగుచున్నది. సాతాను అదిచూచుట లేదు ఇది చూచుటలేదు ఇక దానికేమి గతియున్నది.

అవును ప్రభువా! నీవు రాకపోతే పుట్టగతులు లేవు నీవు పాత నిబంధనలో పుట్టలేదు. క్రొత్తనిబంధనలో పుట్టినావు, క్రొత్తనిబంధనలో అది సంఘకాలములో మేము పుట్టలేదు. ఈ కాలములో పుట్టిన మేము నీవు ఏకమైయున్నాము. గనుక మేము నిద్రపోకూడదు. మేము మేల్కొని సేవచేస్తున్నాము, చేస్తాము. ఇక్కడ చేయకపోతే రేపు ఎక్కడైనా పూర్తి చేస్తాము. సంఘము పరలోకములోనికి వెళ్ళిన తరువాత కూడా చేస్తాము. చెడ్డకలలు వచ్చినా మేము ఆ సమయములోని మంచి కలలుగలవారమైయున్నాము. గ్రుడ్డివారమైనను చూపుగలవారమై యున్నాము. ఎందుకనగా నీవు మేము ఒకటేనని పౌలు వ్రాసినాడు. అబ్రహాము మేము విశ్వాసులకు తండ్రులమే అబ్రహాము మనిషే. అబ్రహామునకు ఉన్నది మాకును ఉన్నది. ఉన్నట్లే, సాతాను బైబిలు చింపినా, మా బట్టలు చింపినా మా బట్టలు మాకేయున్నవి. మా బైబిలు మాకేయున్నది. మా సంఘము మాకే యున్నది. తండ్రీ నీకు స్తోత్రములు. సాతానుయొక్క దుర్బుద్ధి కనబడుచున్నది. మేము రాజ్యమేలు చున్నాము రాజులమే, లేవీయులమే, యాజకులమే, పరిశుద్ధులమే ఇట్టి వారమైయుండగా పిశాచి కాదన్నను చెల్లదు. సమయము అయిపోయినదని పిశాచి చెలరేగినాడు అయితే అన్ని సమయములు గడియలు మాకే. మా తండ్రీవి నిమిషములన్నియు మాకే. గదిలోని వారందరు చెడ్డవారని సాతాను అంటే మాకేమి? దాని చెడ్డనోరు కల్పించినది కాని మాకేమి? దాని దుండగ తనము తీర్పులో కన్పించును. ఎలాగనగా దొంగవానిని శిక్షించు నప్పుడు కన్పించును. సాతానా! మా మంచి కార్యములన్నియు దేవదూతలు మా కుడిప్రక్కన ఉండి వ్రాస్తారు. ఎడమ ప్రక్కన ఉన్నవారు మా రికార్డు అంతయు

వ్రాయుట మాని నిదానిస్తూయుంటారు. దేవదూతలు మా తోబుట్టువులే, మా అన్నదమ్ములే, మా అక్కచెల్లెండ్రే, వారు మావారే సాతానా నీవు యింకా దుండగతనము చేస్తున్నావు. నీకు నాశనమని తెలిసినను మానవు. మా తండ్రి మా అడ్డములను మా బలహీనతలను మా పాపాలను వాటిని పడగొట్టి వేసినాడు. తండ్రి యిక్కడ బూటకపు బోధకులు కొందరు అక్రమకారులై నరకాగ్నికి వెళ్ళుదురని మత్తయిలో వ్రాయబడియున్నది. ఇది ఒక్కటే మాకు అర్థము కావటములేదు. కాని నీకు అర్థమగుచున్నది. అందరిని క్షమించుము. అందరిని రక్షించుము నరకములోనికి వెళ్ళనీయవద్దని ప్రార్థించుట తప్పేగాని కొందరు వెళ్ళుదురని బైబిలులో వ్రాయబడియున్నది. నాది తప్పుకూడా అయివున్నది. హేడెస్సులో అనేకులు మారుచున్నారు. నీ వాక్యము నెరవేరుతుంది నా మాట నెరవేరదు. ప్రభువా మేము ఒక్కటే పట్టుకొన్నాము నరులారా నరకము మీదికాదు అని వ్రాయించినావు అదే నేను పట్టుకొన్నాను. అలాగు ప్రార్థించుట తప్పేగాని “అడుగుడి మీకిస్తానన్నావు” గనుక అడుగు చున్నాము. యేసుప్రభువా ఎక్కడనో మహిమ లోకములో నున్న నీవు పాపలోకములోనికి శిశువుగావచ్చావు. గనుక చనువైపోయినావు గనుక అడుగుచున్నాము. ఎమ్మాయికి వెళ్ళిన వారితో వెళ్ళినావు. వారు నీతోను నీవు వారితోను నడిచినట్లు నీవు మాతోను మేము నీతోను, ఉన్నాము నడుస్తున్నాము. ఓ సాతానా! నేను నరకాగ్ని గుమ్మము వరకు వెళ్ళినా అక్కడ నన్ను గొర్రెపిల్లను భుజము మీద వేసికొన్నట్లు నన్ను భుజముమీద వేసికొని నా ప్రభువు సింహాసనము మీద కూర్చుండబెట్టును ఓ సాతానా! నీకేమి యున్నది?

“ఎట్టివారినినైన - ఏ స్థలమునందైన పట్టి రక్షించుటకై పాట్లొందు తండ్రికి మంగళార్చ” (మంగళస్తోత్రా) దేవదాసు అయ్యగారు-టైమ్స్ అయ్యిందని కొందరు ఆకలివల్ల గడియారముతట్టు చూచుచున్నారు. ఆకలివల్ల కొందరు బిడ్డలు అలసియున్నారు. అయితే మాత్రము ప్రభువా! కాలము నీ చేతిలో నున్నది? నేను ఏర్పాటు బిడ్డను, నీ కుమారుడను గనుక అడుగుచున్నాను.

నన్ను కొడతావా! కొట్టవు ఇట్టి ప్రార్థన చేయుటకే మంచముమీద లేవకుండ పండుకొన్నాను.

72వ కీర్తన అక్షయ దేహము దాల్చితివీవు

భయపడకండి (ఏనుగు చచ్చినావెయ్యే, బ్రతికినా వెయ్యే) త్రియేక దేవుడవైన ఓ ప్రభువా! నీకనేక వందనములు. నీవు మా తండ్రివి మేమెన్ని సార్లు పడినా, నిన్నెన్ని అడిగినా నీవు కోపపడవు. పరమభక్తులైనవారు పడిపోతే నీవు కోపపడలేదు. త్రియేక దేవా నీకు స్తోత్రము. త్వరగా వస్తున్నాను త్వరగా వస్తున్నానని చెప్పుచున్నావు త్వరగా సిద్ధపడండని చెప్పుచున్నావు. మా గలలయయేసు ప్రభువా! నీ నామమున వేడుకొనుచున్నాము ఆమెన్! మరనాత.

అనుబంధము

సైతానునెదిరించు సూత్రములు

1) ప్రార్థనలు 2) దైవస్తుతులు 3) ఎదిరింపులు 4) కీర్తనలు 5) గమనికలు 6) రిఫరెన్సులు.

1. ప్రార్థనలు

ఎ) దేవా! సాతానును, అతని అనుచరులను, అతని దూతలను నిలువబెట్టి “మీకు నేను ఏమేలు చేయలేదా” అని అడుగుము.

బి) దేవా! యుద్ధభటులవలె మేము ప్రతిదినము సాతానును ఎదిరించే టట్లు మాకు తెగింపు అనుగ్రహించుము.

సి) దేవా! సాతాను ఎన్నిమాయలైన చేయునుగాని అతని తంత్రోపాయ ములను మేము ఎరుగనివారము కాము అనియు శరీర నేత్రములకు కనబడని యుద్ధోపకరణములు ప్రభువు ఇచ్చినవి మా యొద్ద ఉన్నవని తలంచుకొని, ఆత్మీయ యుద్ధము సాగించుకొనేటట్లు ముందడుగు దయచేయుము.

డి) ఓ దేవా! సాతానును అతని సైన్యములును క్రీస్తు ప్రభువు వలన ఓడింపబడినవారు గనుక వారు మమ్ములను ఏమిచేయగలరు? అని మేము

అనుకొని ప్రభువుయొక్క విజయ బలముమీద ఆనుకొని వాటిని మా పాదముల క్రింద త్రొక్కెటట్లు మాకు శౌర్యము దయచేయుము.

ఇ) ఓ దేవా! మేము సాతానును “ఎదిరించేకొలది అతడు చెలరేగునని మాకు తెలియును అయినను, అతని బెదిరింపులు, మేము చేసే యెదిరింపుల యెదుట యేమూలది” అనినమ్మి అతడు చెలరేగిన దానికంటే మేము ఎక్కువ చెలరేగుటకు మాకు పౌరుషము దయచేయుము.

ఎఫ్) ప్రభువా! ఈ సమయములో నీవు మా దగ్గర ఉంటే బైబిలులో వానికి విరోధముగా ఎన్ని వాక్యములు ఉన్నవో, ఎన్ని కథలు ఉన్నవో, అవన్నియు వానిమీద పడేటట్లు విసిరివేయుము. ఈ విధముగా మాకు యుద్ధములో సహాయము చేయుము.

జి) మా ప్రభువా! ఎఫెసీయుల పత్రిక, 6వ అధ్యాయములో వ్రాయబడిన ఆయుధములన్నియు మాకు ధరింపజేసి ఈ యుద్ధములో ఆకాశమువరకు వెళ్ళి ఎగిరే జెండాను మాకు దయచేయుము.

హెచ్) యేసుప్రభువా! సిలువ వ్రాసుమీద ఉండి నీవు సాతాను అనే ఘటసర్పము యొక్క తలను చితకగొట్టినావు. అయినను వాడు తోకను ఆడించినను, మేము భయపడకుండేటట్లు నిర్భయ హృదయము దయచేయుము.

ఐ) క్రీస్తు ప్రభువా! ఎప్పటికైనను సాతానుకు వాని దూతలకు, అనుచరులకు, నరకాగ్ని ‘తప్పదు’ అని వ్రాయబడిన వాక్యము వాటికి నోటీసు బల్లదగ్గర కనబడేటట్లు చేయుము.

ఈ ప్రకారముగా వాడిని యుద్ధములో నిరుత్సాహపరచుము.

జె) యేసుప్రభువా! మమ్మును శోధించుటకు వానికి సెలవున్నదని సైతాను అనుచున్నాడు. లోకములో ఉండే మనుష్యులందరు నీకు అర్థి పెట్టుకుంటే, ఒక్క నిమిషములో నీవు వానిని బంధిస్తావు గాని అందరు సమకూడరు గనుక వారి ప్రతినిధులుగా మేము వేడుకొనుచున్నాము.

దేవా! సాతానుయొక్క స్వాతంత్ర్యమును తీసివేయుము. మా పక్షముగా

సాతానును బంధించివేయుము.

దేవా! ఆరువేల సంవత్సరముల నుండి సాతాను ఎంతమందిని పడవేసినాడో, ఎంతమందిని పాపముచేయించి పంపించినాడో, ఎంతమంది భక్తులను హతము చేసెనో ఈ మూడుగుంపులను నీ పాదముల దగ్గర పెట్టుచు అడుగుచున్నాము.

కె) ప్రభువా! చీకటి పిశాచిపని, దానివలన మాకు కీడును కలుగ నీయకుము. ప్రభువా! సాతానునుబట్టి సమయమును గాని, వస్తువులనుగాని వ్యర్థము చేసికొనకుండ మమ్మును కాపాడుము.

2. దైవస్తుతి

పరిశోధనకు ఈ క్రింది దైవస్తుతి చెప్పితే, సాతాను సహించలేక పారిపోవును. ప్రభువా! యేసురక్తమునకు సంపూర్ణజయము అపవాది క్రియలకు సర్వనాశనము అనిన అడుగునకు పోవును. ప్రభు యేసుక్రీస్తు రక్తము అంటే సాతాను సహించలేక పారిపోవును.

3. ఎదిరింపులు

1) ఓ సాతానా! మానవుడు పాపముచేస్తే, అతడు మారుమనసు పొందుటకు గడువున్నది. అయితే చివర మాత్రము తీర్పు ఉన్నది గాని ఇప్పుడే తీర్పు.

2) ఓ సైతానా! పాపము నీవల్లనే వచ్చినది. వెయ్యేండ్ల పరిపాలనలో పిశాచి, దయ్యములు పాపములు ఉండవుగాని, నైజ పాపము మాత్రము ఉంటుంది. ఆ నైజ పాపము గొప్ప అంతస్తునకు రానీయదు దానినిప్పుడే మేము తొలగించుకొనెదము.

3) ఓ సాతానా! నీవు మమ్మును రోజూ బాధిస్తున్నావు గనుక ఈ సూత్రములు ఎత్తి నిన్ను మేము రోజూ సాధిస్తాము. ఈ సూత్రముల ద్వారా నిన్ను ఎదిరించి భయపెట్టుచున్నాము.

4. కీర్తనలు

1) సాతానుగాని దానియొక్క సైన్యముగాని కనబడితే భయపడినప్పుడు.

ఎ) “ఉన్నపాటున వచ్చుచున్నాను...” అను చరణము పాడవలెను.

బి) “నీ వాగ్దత్తము నమ్మి - నీపై భారము పెట్టి జీవమార్గము గంటిని” అను చరణము పాడవలెను.

2) చీకటి కనిపిస్తే “దరిలేని యానంద - కరమైన నీ ప్రేమ తరమే వర్ణనచేయను” అను చరణము పాడవలెను.

5. గమనికలు

1) జయించే పనిమీద సాతాను పేరు ఎత్తవచ్చును. జయించినప్పుడే ప్రభువు “సాతానా నా వెనుకకు పొమ్ము” అని అనెను.

2) రెండు సిలువలు : 1) మనము పాపములను ప్రభువు మీద వేయుట ఎందుకనగా పరిహరింపబడి, మనమీద లేకుండ చేయుటకు 2) మన పాపములు సాతానుమీద వేయుట ఎందుకనగా వాని మీద అవి ఉండుటకే.

3) పాపపు తలంపువస్తే అవి నావికాపు సాతాను తెచ్చి అంటించినవి అని అనుకొని. మనము “ఓ సాతానా! ఈ పాపపు తలంపులు నావికాపు నీవే గనుక నీ ముఖముమీద వేసికొట్టుచున్నాము” అనాలి.

4) సైతానును లొంగదీయుట.

ఎ) స్తుతి కీర్తనలు, బి) వాక్యపఠన, సి) పై రెండింటికి లొంగకపోతే ప్రార్థనలు, డి) ఇంకను సైతానును జయించకపోతే మరియొకరిని పిలిచి వారితో ప్రార్థన చేయించవలెను. మరియు ప్రకటనలోని స్తుతి వచనములు చదువవలెను.

5) సైతానును ఎదిరించుటకు ముఖ్య సూత్రములు.

1) “అపవాదిని ఎదురించుడి అప్పుడు వాడు మీయొద్ద నుండి పారిపోవును” యాకోబు 4:7.

2) “సాతానును మీ పాదముల క్రింద శీఘ్రముగా చితుక త్రొక్కించును” రోమా 16:20.

3) “మీరు దయ్యములను వెళ్ళగొట్టుడి” మార్కు 16:17.

4) “అపవాది క్రియలను లయపర్చుటకే దేవుని కుమారుడు

ప్రత్యక్షమాయెను” 1యోహాను 3:8.

5) “ప్రభు యేసురక్తమునకు జయము అపవాది క్రియలకు లయము” ఇది వాక్యాధారము.

6) గేటు వద్ద దేవదూతల - ఘాటు ఉన్నది. అది దాటి దయ్యాలగుంపు రాకున్నది. రాలేకున్నది-కావలిగల విశ్వాసీ కలతపడకుమీ-కావలిగల విశ్వాసీ కలతపడకుమీ కావలిగల విశ్వాసీ కలతపడకుమీ మదిని కలత పడకుమీ.

దయ్యముల గుంపునకు బదులు: 1) చోరుల గుంపు 2) హంతకుల గుంపు, 3) మృగాలగుంపు 4) పైనుండి పిడుగు 5) ప్రవాహంబు 6) భూకంపాలు 7) హానిఏమియు 8) పాపమేమైన 9) పగవారి గుంపు 10) విజ్ఞేవులగుంపు అని పాడుకొనవలయును. పై ఎదిరింపులు ఎదిరిస్తే మీరు ఏదియు భయపడనక్కరలేదు.

7) యేసు నామమున విజయము: 1) మార్కు 5:1-20. 2) 1యోహాను 3:8. 3) సిలువను గూర్చి పాడవలెను. 4) యాకోబు 4:7. 5) సిలువ ధ్యానము చేయవలెను. 6) బోధకుడు వాక్యము చదువుచు దయ్యము పట్టిన వానిచే ఏడుసార్లు చెప్పించవలెను. 7) యెషయా 6వ అధ్యాయము బోధకుడు ఏడు మార్లు చదువవలెను. దయ్యమును బట్టిన వానితో ఏడుసార్లు తిరిగి చెప్పించవలెను. 8) ప్రకటన 4:8, 3వ పంక్తి నుండి చదువవలెను. ఏడుమార్లు తిరిగి చెప్పించవలెను.

6. సాతానును ఎదిరించు రిఫరెన్సులు

1) హేడెస్సు : కీర్తన 39:8; 55:15; 116:3; సామెతలు 15:11; 27:20; యెషయా 33:14; యెషయా 5:14; 14:9; 28:15; యెహెజ్కేలు 31:16; ఆమోసు 9:2; యోనా 2:2; హెబ్రీ 2:5; మత్తయి 5:22; లూకా 10:15; 6:23; ప్రకటన 4:8; మత్తయి 3:12; పిలిప్పీ 2:9; 1సమూ.2:6.

2) పిశాచి : 1పేతురు 5:8; మత్తయి 12:24; ఎఫెసీ 2:2; యోహాను 14:30.

3) గర్వము : యోబు 1:9; 2:4; 1తిమోతి 3:6; ఎఫెసీ 2:2; 5:12; 1యోహాను 2:1; లూకా 8:39; 9:39-42; 1పేతురు 5:5.

4) నిత్యసరకాగ్ని : మత్తయి 25:41

5) న్యాయపు తీర్పు : యూదా 6వ ప్రకటన 20:15; కీర్తన 91:3; మత్తయి 13:25-28; 1పేతురు 5:5; ప్రకటన 12:9; 20:2.

6) సైతాను సృష్టి : నిర్గమ 32:1; మత్తయి 5:34; లేవీ 19:12; ద్వితీ. 18:10; 2తిమోతి 3:2-6; మత్తయి 15:19; ప్రసంగి 5:1; సామెతలు 30:17; నిర్గమ 21:15; మత్తయి 5:21; ఎఫెసీ 4:31; నిర్గమ. 20:13-17; మత్తయి 5:28; గలతీ 5:19-21; 1తిమోతి 6:10; నిర్గమ. 21:12; 21:13; ఎఫెసీ 4:25; సామెతలు 11:13; నిర్గమ. 23:1; 20:7; సామెతలు 26:28; కీర్తనలు 53:1; మత్తయి 13:15.

7) అగాధము : ఆది. 1:2; 7:11; కీర్తన 33:7; 69:2-15; 86:13; సామెతలు 3:20; 15:11; ప.గీ. 8:7; యెషయా 51:10; యెహెజ్కేలు 32:23; లూకా 16:26.

8) అపవాది : యోబు 1:6; రోమా 1:30; 2తిమోతి 3:3; ప్రకటన 12:9-11; 20:2-10

9) అపవిత్రాత్మ : మత్తయి 10:1; 12:43; మార్కు 1:23; లూకా 11:24; అపో.కా. 8:7.

10) అబద్ధ ప్రవక్తలు : ద్వితీ. 13:1-3; 18:30; 1రాజులు 13:18; 22:24; యెషయా 56:10; యిర్మియా 6:13; 14:13-17; 23వ అ. యెహెజ్కేలు 22:28; 34:2-10; లూకా 6:26; మలాకి 1:6; 2పేతురు 2:1.

సాతానును గురించిన వచనములు

- ఆది. 3:1 పామువలె మొదటి నరులను మోసగించెను.
3:4 అవ్వతో అబద్ధమాడెను.
3:14 శాపము పొందెను.

ద్వితీ 6:13

6:16 క్రీస్తుప్రభువు వనవాస సమయమున సాతానును
8:3 జయించుటకు వాడిన వాక్యములు.

కీర్తన 91:11-12

1దిన. 21:1 సాతాను దావీదును ప్రేరేపించెను.
యోబు 1:6; 2:1 సాతాను దేవుని దగ్గరకు వచ్చుట.
యోబు 2:7 సాతాను యోబును మొత్తుట.

కీర్తన 109:6 అపవాది

సామెతలు 28:1 దుష్టులు

యెషయా 14:12-15 సాతాను పతనము

జెకర్యా 3:1 సాతాను ఫిర్యాదిగ నిలువబడుట.

3:2 యెహోవా నిన్ను గద్దించును.

మత్తయి 4:10 సాతానా పొమ్ము అని ప్రభువు అనుట.

మత్తయి 13:19 సాతాను వాక్యము ఎత్తుకొని పోవును.

మత్తయి 16:23 సాతానా నా వెనుకకు పొమ్ము.

మత్తయి 25:41 సాతానుకు నిత్యాగ్ని ఏర్పాటు

మత్తయి 4:3-11; మార్కు 1:13; లూకా 4:1-13

సాతాను ప్రభువును శోధించుట.

మార్కు 8:33 సాతానా నా వెనుకకు పొమ్ము.

లూకా 10:18 సాతాను మెరుపువలె పడుట.

10:19 శత్రుబలమంతటి మీద అధికారము.

లూకా 22:3 యోహాను 13:2 ఇస్కరియోతు యూదాలో సాతాను

ప్రవేశించుట లూకా 22:31 శిష్యులను కోరుకొనెను.

యోహాను 9:44; 1రాజులు 22:22 అబద్ధమునకు జనకుడు.

యోహాను 14:30 సాతాను ఈ లోకాధికారి.

అపో.కా. 5:3 అననీయ హృదయములో ప్రవేశించెను.
 26:18 సాతాను అధికారమునుండి తిరుగుట.
 రోమా 16:20 దేవుడు సాతానును కాళ్ళక్రింద చితుకత్రొక్కించును.
 1కొరింథీ 5:5 సాతానును అప్పగించుట.
 2కొరింథీ 2:11 సాతాను మోసపరచకుండ.
 2కొరింథీ 4:4 సువార్త విషయములో గ్రుడ్డితనము కలిగించెను.
 2కొరింథీ 11:14 సాతాను వెలుగుదూత వేషము ధరించెను.
 2కొరింథీ 12:7 ముల్లు-సాతాను దూత.
 ఎఫెసీ 2:2 వాయుమండల అధిపతి
 ఎఫెసీ 4:27 అపవాదికి చోటివ్వకుడి
 ఎఫెసీ 6:11 అపవాది తంత్రములను ఎదిరించుట
 ఎఫెసీ 6:16 దుష్టుని అగ్నిబాణములను ఆర్పవలెను.
 కొలీన్సీ 2:15; హెబ్రీ 2:14 ప్రభువు మరణం ద్వారా సాతానును జయించెను.
 1థెస్స. 2:18 సాతాను పౌలును అభ్యంతర పరచెను.
 2:9; ప్రకటన 16:14 సూచన క్రియలు చేయును.
 1తిమోతి 1:20 పౌలు వారిని సాతానుకు అప్పగించెను.
 1తిమోతి అపవాదికి కలిగిన శిక్ష.
 1తిమోతి 5:15 త్రోవనుండి తొలగి సాతానును వెంబడించెను.
 2తిమోతి 2:24-26 సాతాను ఇష్టము నెరవేర్చుటకు చెరపట్ట బడినవారు.
 హెబ్రీ 2:14 అపవాదిని ప్రభువు మరణము ద్వారా నశింపజేసెను.
 యాకోబు 4:7 అపవాదిని ఎదిరించిన పారిపోవును.
 1పేతురు 5:8 అపవాది గద్దించుసింహమువలె ఎవరిని మ్రింగుదునా
 2పేతురు 2:4 యూదా 6వ పాతాళమందలి బిలములోనుండెను.
 యోహాను 3:8 అపవాది క్రియలను లయపరచుటకు దేవుని కుమారుడు ప్రత్యక్షమాయెను.

యూదా 9వ ప్రభువు నిన్ను గద్దించునుగాక.
 ప్రకటన 9:11 పాతాళపు దూత.
 ప్రకటన 12:9 ఘటసర్పము పడద్రోయబడెను.
 12:17 సమయము కొంచమని క్రోదము గలవాడాయెను.
 16:13 ఘటసర్పము నోటినుండి అపవిత్రాత్మలు వచ్చుట.
 20:2 వెయ్యేండ్లు చెర (మట్టులేని గొయ్యి)
 20:10 అగ్నిగుండములో వేయబడెను.
దయ్యములను వెళ్ళగొట్టుటకు అధికారమిచ్చెను.
 మత్తయి 10:1; మార్కు 16:17; లూకా 9:1; అపో.కా. 16:18;
 19:12 విశ్వాసులు సాతానునెదిరింపవలెను. రోమా 16:20; 2కొరింథీ
 2:11; 11:3; ఎఫెసీ 4:27; 6:16; 2తిమోతి 2:26.
 యాకోబు 4:27; 1పేతురు 5:8; 1యోహాను 2:13; ప్రకటన 11:11.
దుష్టుడైన సాతాను లక్షణములు :
 యోబు 1:6; మత్తయి 4:5; 6 అహంకారములు.
 యోబు 1:9; 1:14 ద్వేషించువాడు, అపకార బుద్ధి గలవాడు.
 1తిమోతి 3:6 గర్విష్టుడు
 ఎఫెసీ 2:1; 6:11 దుష్టశక్తి
 1యోహాను 2:13 దుష్టుడు
 ఆది. 3:1; 2కొరింథీ 11:3; కుయుక్తి, అపజయము గలవాడు
 2కొరింథీ 11:14; ఎఫెసీ 6:11 వంచకుడు
 1పేతురు 5:8 క్రూరుడు.
సాతాను ఈ క్రిందివాటితో సరిపోల్చబడెను :
 కీర్తన 91:3 వేటగాడు
 మత్తయి 13:4 పక్షి
 మత్తయి 13:25 గురుగులు విత్తువాడు


యోహాను 10:12 తోడేలు

1పేతురు 5:8 గర్జించు సింహము. ప్రకటన 12:9 ఘటసర్పము.

13. సాతానుకు నిత్యమైన అపజయము

విశ్వాసికి నిత్యమైన జయము :

లోకపాప పరిహారము



యేసుక్రీస్తు ప్రభువు స్వయముగ దయ్యములను వెళ్ళగొట్టెను. మార్కు 5వ అధ్యాయం. యోషయా 53 అ.

1) నిశ్చయముగా అతడు మన రోగములను భరించెను. మన వ్యసనములను వహించెను.


2) మన యతిక్రమ క్రియలను బట్టి అతడు గాయపరచబడెను. మన దోషములను బట్టి నలుగగొట్టబడెను. మన సమాధానార్థమైన శిక్ష అతనిమీద పడెను. అతడు పొందిన దెబ్బలచేత మనకు స్వస్థత కలుగుచున్నది.

3) నీతిమంతుడైన నా సేవకుడు జనుల దోషములను భరించి తనకున్న అనుభవజ్ఞానముచేత అనేకులను నిర్దోషులనుగా చేయును.

4) ఏలయనగా మరణము బొందునట్లు అతడు తన ప్రాణమును ధారపోసెను. అతిక్రమము చేయువారిలో ఎంచబడినవాడాయెను. అనేకుల పాపమును భరించుచు తిరుగుబాటు చేసిన వారిని గూర్చి విజ్ఞాపనము చేసెను.

1పేతురు 2:22,23.

క్రీస్తు కూడ మీకొరకు బాధపడి, మీరు తన అడుగుజాడలను బట్టి నడుచుకొనునట్లు మీకు మాదిరి యుంచిపోయెను. ఆయన పాపము చేయలేదు. ఆయననోట యే కపటము కనబడలేదు. ఆయన దూషింపబడియు బదులు దూషింపలేదు. ఆయన శ్రమపెట్టబడియు బెదిరింపక న్యాయముగ తీర్పు తీర్చు దేవునికి తన్నుతాను అప్పగించుకొనెను.



వెళ్ళగొట్టు అధికారము మొదట క్రీస్తు ప్రభువు తన శిష్యులకు ఇచ్చెను. మత్తయి 10:1

వెళ్ళగొట్టుటకు అధికారము క్రీస్తు ప్రభువే విశ్వాసు లందరికిని ఇచ్చెను. మార్కు 16:17.

మనము పాపముల విషయమై చనిపోయి నీతివిషయమై జీవించునట్లు ఆయన తానే శరీరమందు మనపాపములను వ్రాసుమీద మోసికొనెను. ఆయన పొందిన గాయములచేత మీరు స్వస్థతనొందితిరి.

“అందుకు యెహోవా ప్రజలలోనికి తాపకరమైన సర్పములను పంపెను. అవి ప్రజలను కరవగా ఇశ్రాయేలీయులలో అనేకులు చనిపోయిరి. కాబట్టి ప్రజలు మోషేవద్దకు వచ్చి- మేము యెహోవాకును నీకును విరోధముగా మాటలాడి పాపము చేసితిమి యెహోవా మా మధ్యనుండి ఈ సర్పములను తొలగించునట్లు ఆయనను వేడుకొనుమనిరి. మోషే ప్రజలకొరకు ప్రార్థన చేయగా యెహోవా నీవు తాపకరమైన సర్పముకటి చేయించి స్తంభముమీద పెట్టుము అప్పుడు కరవబడిన ప్రతివాడును దానివైపు చూచి బ్రతుకునని మోషేకు సెలవిచ్చెను. కాబట్టి మోషే ఇత్తడి సర్పముకటి చేయించి స్తంభముమీద పెట్టెను. అప్పుడు సర్పపుకాటు తినిన ప్రతివాడు ఆ ఇత్తడి సర్పమును నిదానించి చూచినందుకు బ్రతికెను” సంఖ్యా 21:6-9.

1) అపవాదిని ఎదురించుడి అప్పుడు వాడు మీయొద్దనుండి పారిపోవును. యాకోబు 4:7.

2) మీరు మేలు విషయమై జ్ఞానులు కీడు విషయమై నిష్కపటులునై యుండవలయునని కోరుచున్నాను. సమాధానకర్తయగు దేవుడు సాతానును మీకాళ్ళక్రింద శీగ్రముగా చితుకత్తొక్కించును.

వివరము:- ఇత్తడి సర్పము సైతానుకుగుర్తు. ప్రభువు సిలువమీద వున్నప్పుడు సైతాను కూడ ఆయన సిలువక్రింద అనగా ఆయన పాదముల క్రింద సిలువవేయబడెను. గనుక సైతానుకు చాలాబాధ ప్రభువునకు కలిగిన బాధ పునరుత్థానముతో తీరిపోయెను గాని సైతానుకు కలిగినబాధ అంత్యదినమువరకు నుండును. నడము విరుగగొట్టబడిన సర్పము ఏమియు చేయనేరదుగాని తోక ఆడించు చుండెను. పిల్లలు భయపడుదురు గాని పెద్దవారు భయపడరు.

సైతాను అట్టి సర్పమువంటిదైయున్నది. అయిన్నటికిని ప్రజలను భయపెట్టుచున్నది. కాని భయపడని యెడల అది ఏమియు చేయజాలదు క్రీస్తుప్రభువు దాని నడుమును విరగగొట్టెను. హవ్వవద్దకు సైతాను సర్పరూపమున వెళ్ళి మోసముచేసెనుగదా, అందుచేత సాతాను అను సర్పము క్రీస్తుప్రభుని సిలువ సమయములో సిలువవేయబడెను సంఖ్యాకాండము 21వ అధ్యాయంలో ఏమున్నదో వినండి. ఇశ్రాయేలీయులు పాపము చేయుటను బట్టి తాపకరమైన సర్పములు కరచినందున వారిలో అనేకమంది చనిపోయిరి. ఇంతలో మోషే ఇత్తడితో ఒక సర్పమును జేసి స్తంభమునకు అంటగొట్టెను పాపము ఒప్పుకొనినవారు దానిని చూచి మనలను కరచిన పాము స్తంభమునకు అంటగొట్టబడెను. అది మనలను ఏమిచేయలేదని నమ్మిరి. అందుచేత వారు బాగుపడిరి అలాగే మన పాపములు ప్రభువుమీద వేయబడినవి గనుక అవి మనలో ఇకలేవు గనుకను మనకేమియు భయములేదని నమ్మువారికి పాపవిముక్తి కలుగును. మరియు మనచేత పాపము చేయించిన సైతాను సిలువవేయబడెను గనుక అది కదలలేదు గనుక అది మీకు హానిచేయజాలదు. గనుక పాపములను బట్టి మాకు కలుగు రోగాదుల వలనను ఈరెండు సిలువలు తలంచుకొని క్రీస్తుప్రభువును స్తుతించు వారికి మోక్షానందము కలుగును.

సైతాను శ్వాస

ప్రియులారా మానవసంతతి అంతటికి ఆదాము హవ్వ అనువారే మొదటి తల్లిదండ్రులు పొడపాము మన కాలిబొటనవ్రేలిమీద ఊదిన ఎడల ఆవిషము కాలంతటికి ఎక్కును. అలాగే సాతాను అను అది సర్పము మనతల్లిని మోసపుచ్చుటవలన తన విషము ఆమె చెవిలోనికి ఊదెను. అది నేటివరకు అందరిలోనికి వచ్చియున్నది. అందుచేతనే నరులకు పాపాలోచనలు ఆది దంపతులు దైవాజ్ఞను మీరినందువల్ల ఆరు దుష్టఫలితములు కలిగెను.

1) భార్య పాపము చేసి అది తన భర్తకు అంటించెను. 2) దేవుడు తన

దిగంబరత్వము చూచునని సిగ్గుపడిరి. గనుకనే ఆకులను వస్త్రములుగా వాడుకొనిరి. 3) దేవుడు శిక్షించునని భయపడిరి. 4) ఒకరిమీద ఒకరు చాడీ చెప్పిరి. 5) దేవుడు మమ్ము క్షమించునని ఆయన కటాక్షముమీద ఆధారపడక చెట్టుమీద ఆధారపడి దాని చాటున దాగిరి. కాపాడువాడు దేవుడేగాని చెట్టుకాదు గదా. 6) నాతో నుండుటకు నీవు నాకిచ్చిన ఈ స్త్రీయే ఆవృక్షఫలములు కోసి నాకియ్యగా నేనుతింటిని అని పురుషుడు దేవునితో చెప్పెను. పురుషుడు తనతప్పును ఒప్పుకొన్నాడు గాని నీవు నాకిచ్చిన స్త్రీ అనుటవలన దేవునిమీద నేరము మోపుచున్నాడు. పురుషుడు స్త్రీ మీదను, దేవుని మీదను అనగా ఇద్దరిమీదను నేరము మోపెను. స్త్రీకూడ తనతప్పు ఒప్పుకొనెను గాని సర్పము మీద నేరము మోపెను. సర్పము మీద నేరముమోపుట సబబుగానే ఉన్నదిగాని దేవునిమీద నేరముమోపుట గొప్ప పాపమైయున్నది. దేవుడు పురుషునికి స్త్రీనిచ్చుట నేరమైనదా? సహాయము చేయుటకు ఇచ్చెను.

పాపఫలితము, వరుసగా చెప్పుచున్నాను : అంటించుట, దిగంబరత్వము, భయము, చాడీ, వృక్షమునాశ్రయించుట. దేవునిపై నేరముమోపుట, ఈ ఆరును నేటివరకు మనుషులందరిలోనికి వచ్చియున్నవి. క్రీస్తుప్రభువు సిలువ వ్రాసుమీద మన పాపములను మనమీదలేకుండ తనమీద వేసికొనెను. అయినను మనము వాటిని జ్ఞాపకము చేసికొనుటవలన వాటిని తెచ్చి పెట్టుకొన్నాము. 1) భయపడుటవలన తెచ్చిపెట్టుకొనుచున్నాము. మనలో పాపములుండుట నేరమేగాని అది ఇతరులకు అంటించుట మరింత గొప్ప నేరము 2) మనము సిగ్గుపడుట పాపమును కప్పివేయుట లేక పరిహరించుకొనుట మానవులు చేయు స్వంతక్రియలకు గుర్తులైయున్నవి. స్వంత క్రియవలన మేలుకలుగును. మన నీతిక్రియలు మాసిన గుడ్డలవలె ఉన్నవని యెషయా చెప్పుచున్నాడు. 3) పాపముచేయువారు తమ్మును ఎవరును గద్దింపకముందే భయపడుదురు. మనసాక్షి వారిని గద్దించును.

4) మనుష్యులు అభివృద్ధిలోనికి రాకపోవుటకు భయమేకారణమని కొందరు శాస్త్రజ్ఞులు చెప్పుచున్నారు. 5) మనుష్యులు నేరము చేసినప్పుడు తమది అంత గొప్ప నేరము కాదు అనియు ఇతరులదే గొప్ప నేరమనియు ఋజువు పరచుటకై ఇతరులమీద నేరము మోపుచున్నారు. 6) కష్టకాలమందు దేవుని ఆశ్రయించుటవలన ఆకష్టము తీరుననుభయము సిగ్గుపోవును గాని చెట్టును ఆశ్రయించుటవలన అవి పోవుగదా, మొదట దేవుని ఆశ్రయించుట మాని మనుష్యుని వస్తువులను ఆశ్రయించుటవలన మేలు కలుగదు. 7) నేరము చేసినవాడు మానవుడు దానికారకుడును అతడే పాపమునకు కారకుడు కానటువంటి దేవుని మీద నేరము మోపుట దైవద్రోహమై యున్నది. అన్ని పాపములు ఎప్పటికైనా వదలిపోవచ్చును గాని నైజ పాపము వదలిపెట్టదు. పుండుమానినను మచ్చ మానదు. అను ఒక లోకోక్తికలదు.

2. సైతాను క్రియలకు వ్యతిరేకమైనవి

1) స్త్రీ వలన మానవసంతతికి పాపమువచ్చెను. దేవుడు మరియుమ్మ అను ఒక స్త్రీలోనుండి ఆ పాపమును పరిహరింపగల రక్షకుని రప్పించెను. దెబ్బకుదెబ్బ. ఇది చూచుటవలన సాతానుకు బాధ సిగ్గు కలుగక మానదు సాతానుగుండెలో రాయబడినది. 2) ఆదాము అను పురుషుడు కూడ పాపములోపడెను. స్త్రీకి ఆదరణగా క్రీస్తుప్రభువు స్త్రీవలన జన్మించెను. స్త్రీలందరు సంతోషించవలసినదే. 3) పురుషులకు ఆదరణగా క్రీస్తు ప్రభువు పురుషరాపముతో జన్మించెను. గనుక పురుషులందరు సంతోషించవలసినదే. ఆదిలో స్త్రీ పురుషులకు రక్షణ అను జన్మమును అనగా నూతన సృష్టిని కలుగజేసెను. దేవుని విజ్ఞానము యెదుట సాతాను విజ్ఞానము ఏమి పనికి వచ్చినది? చదువరులందరు ఈ గొప్ప విషయము తెలుసుకొని బలపడవలెను.

3. ఘర్షణ

1) పురుషులు : స్త్రీలారా! మీవల్లనేగదా మీకును మాకును గొప్ప కుమ్మరము వచ్చినది. 2) స్త్రీ - చెప్పినమాట పురుషుడు ఎందుకు

వినవలయును పురుషునిది నేరముకాదా: నిషేధవృక్ష ఫలము తిన కూడదని దేవుడు పురుషునికి చెప్పలేదా 3) పురుషుడు :- స్త్రీ పండ్లు తెచ్చి యుండనియెడల పురుషుడు తినునా. 4) స్త్రీలు : స్త్రీ పండ్లు తెచ్చి యిచ్చినప్పుడు దేవుడు తినవద్దన్న పండ్లు ఎందుకు తెచ్చినావని పురుషుడెందుకు అడుగలేదు? 5) పురుషుడు : దేవుడు స్త్రీని పురుషునికి సహాయముగా ఇచ్చెనుకనుక నా సహాయార్థమై స్త్రీ పండ్లు తెచ్చినదనుకొని అడుగలేదు. 6) స్త్రీలు : నేడు భోజన సమయమందు భార్యలు క్రొత్తకూర వడ్డించునప్పుడెక్కడిది? ఇదేమికూర? అని పురుషుల అడుగుటలేదా? ఆ పురుషుడు ఎందుకడుగలేదు.

4. సమాధాన కర్త

ఇప్పుడు సమాధాన కర్తయైన క్రీస్తుప్రభువువచ్చి సమాధానము చెప్పెను; మీరిద్దరు వాదించుకొనుటవలన ఏమి ప్రయోజనము? స్త్రీల పక్షముగాను పురుషుల పక్షముగాను ఉండువారు యెవరును లేరుగనుక నేను వచ్చినాను. స్త్రీలోనుండి జన్మించుటవలన స్త్రీల పక్షముగాను, పురుషరూపముగా జన్మించుటవలన పురుషుల పక్షముగాను నేను ఈలోకమునకు వచ్చినాను. సమాధానముగా వుండండి వాదించకండి. పోట్లాడకండి. వివాహకాలమందు నేను ఇద్దరిని సమముగానే దీవించినాను. దేవుడు జతపరచిన వానిని నరుడు విడదీయకూడదని మీరు గ్రంథములో చదువుకొని యున్నారు. మీ ఘర్షణను బట్టి చూడగా మీరు ఒకరిలోనుండి ఒకరి విడిపోయినట్లు కనబడు చున్నదిగదా! అని ప్రభువు చెప్పినట్లున్నది.

5. సిలువ తలంపు

“ప్రూనుదగ్గరకు వెళ్లి దాగుకొనుటవలన ప్రూనుశరణుజొచ్చినట్లు గదా? కాబట్టి దానికి వ్యతిరేకమైన కార్యమొకటి చేసితిని, అదేమనగా సిలువ అను ప్రూనుపైన వ్రేలాడి మీ విముక్తికొరకు నా రక్షణను ధారపోసితిని గనుక చెట్టువద్దకాక నా సిలువయొద్ద దాగుకొనండి అప్పుడు మీకు హానిరాదు

అని ప్రభువు చెప్పినట్లున్నది మనము పాపముల విషయమై చనిపోయి నీతి విషయమై జీవించునట్లు ఆయన తానే తన శరీరమందు మన పాపములను ప్రూనుమీద మోసికొనెను”

సాతాను నెదిరించు పద్యము

నీ॥ సాతాను సర్పమా! సర్వకార్యములందు
శ్రమలతో కూడిన । చావు నీకు
నరులను బాధించు । నపుడెల్ల వ్రాతలో
పడిన శిక్షిలుపయి । పడును నీకు
యూప్రటీస్ నదివద్ద । ఉన్న భూతాలకు
కల్గిన దుర్గతి - కలుగు నీకు
విజ్ఞప్తి పత్రిక । వెల్లడించకముందె
కంపము భీతియు । కలుగు నీకు

తే॥ గీ॥ హేదెస్సనుమాట తలనొప్పి । హింస నీకు
హర్మగెద్దోను యుద్ధం । హడలు నీకు
కడతరుగని గొయ్యియే మొట్టి । కాయ నీకు
అగ్నిగుండ మనంత ని । రాశ నీకు

“అపవాది క్రియలను లయపర్చుటకే
దేవుని కుమారుడు ప్రత్యక్షమాయెను” 1యోహాను 3:8

సాతాను ఎదిరింపులు

(ప్రార్థనలు, సూత్రములు, ఎదిరింపులు, చరణములు)

“అపవాదిని ఎదిరించుడి,
అప్పుడు మీ యొద్దనుండి పారిపోవును” యాకోబు 4:7

:- గ్రంథకర్త :-

ఫాదర్. యం. దేవదాసు అయ్యగారు

కాకినాడ,
డిసెంబరు 2009

వెల: రూ. 20/-లు

విషయ చూచిక

నెం	అంశము	పేజినెం.
1.	దైవలక్షణముల స్తుతి	1
2.	శిరచ్ఛేదనము	2
3.	ఎదిరించు సూత్రములు	5
4.	ఎదిరించు ప్రార్థనలు	5
5.	దైవస్తుతులు స్తుతి దీపము	9
6.	సాతానును ఎదిరించుట	12
7.	సాతానుపై జయము	20
8.	సాతానుకు మారమనసు లేదు	25
9.	అపవాది, అపరాధి	27
10.	సైతానుకు నాశనము	28
11.	యేసు ప్రభువు రక్షకుడు	31
12.	నిరీక్షణ సంఘము	33
13.	ఇతర మతస్థులు	34
14.	ఇతర మిషనులు, బైబిలుమిషను	35
15.	హేడెస్సు	35
16.	దయ్యములను వెళ్ళగొట్టు ప్రార్థనలు	37
17.	వాయుమండల ప్రార్థన	39
18.	పరిత్యాగపత్రిక	40
19.	నరహస్త ఖడ్గ ప్రార్థన	41
20.	ముగింపు ప్రార్థన	42
21.	అనుబంధము	46
22.	సాతాను ఎదిరించు రిఫరెన్సులు	50
23.	సాతాను శ్వాస	58
24.	సాతాను నెదిరించు కీర్తన	63
27.	సాతానును ఓడించె చరణములు	64

సాతానును ఓడించే చరణములు

సాతాను క్రియలకు - సర్వనాశనము
 నీతలంపుల కెల్ల - నెరవేర్చు నిజము ||దేవాతండ్రి||
 సాతాను అటలిక - సాగనియ్యవు
 పాతాళాగ్నికతని - పంపివేసెదవు ||దేవాతండ్రి||

మొట్టమొదట సాతాను - మూలమూడ గొట్టినావు ||రక్షకా||
 రోగిలోని దెయ్యములను - సాగదరిమి వేసినావు ||రక్షకా||
 దయ్యము పట్టినవారి - దయ్యమును దరిమినావు ||రక్షకా||
 పాపములు పరిహరించు - ప్రాణకర్తమిచ్చినావు ||రక్షకా||
 సాతానును చెర - సాలలోవేసినావు ||రక్షకా||
 పడవేతువు సైతానున్ - కడకు అగ్నిగుండమందు ||రక్షకా||
 నీకును నీ సంఘమునకు-నిత్యమును జయముజయము ||రక్షకా||

ఏమాయెను! ఏమాయెను! అపవాదియత్నాలు ఏమాయెను
 మొదటి తల్లిని జూచి - మోసవాక్యంబులు
 వెదజల్లి దైవాజ్ఞ - విడుచునట్లు చేయ
 పిదపవచ్చివారు - పెరుగంగపాపాలు
 ఎదిగిఎన్నెన్నియో - విధములై వ్యాపింప
 వదిలించుటకు దైవ - వ్యక్తియైన యేసు
 పథమైరాగమోక్ష - పథమును తప్పించి
 తుదకు పాపములోకి - త్రోయజూచినదుష్ట
 =వధకుడు పన్నిన - వరుస ప్రయత్నాలు ||ఏమా||

సాతాను శోధించు సమయాలు అతనికి - సలుపుబాణపు పోట్లు
 తెలుసునా, పాతాళమున ఖైదుజ్వాల నరక శిక్ష పశ్చాత్తాపము
 రాదు తెలుసునా, పాపులకును శిక్ష తెలుసునా
 ప్రభువునకే జయము తెలుసునా ||క్రైస్తవ||

భయపడరాదు - క్రీస్తువిశ్వాసి-భయపడి దిగులు పడరాదు
 సుమీ, భయపడుటెందుకు- బైబిలునందున - నయమగు
 వాగ్దానంబులుగలవు, భయపడకు డనెడి పలుకులు నీకు
 జయముగలుగ మూడు వందల అరువై -అయిదు గలవు=
 ఏ-డాదిపొడుగున - భయపడకు నిరాశపడకు మెందున ||భయ||

దైవదూతలైనా-దరినినండగ నన్ను - దయ్యాలేమిచేయును=
 సావధానంబుగా కావలియుండ పి-శాచులేమిచేయును ||పరమ||

జయము జయము యేసు రాజా- జయము సంఘమునకు నీకే
 -లయములయము ఓసాతానా లయము దయ్యాల గుంపునకు ||జయ||
 అపవాధివి వోడిపోతివి- ఇప్పుడు సిగ్గు పడవైతివి
 అపవాధివి గనుక రమ్ము- అదిగో నరకాగ్నికి పొమ్ము ||జయ||

రక్త స్తుతి

ప్రభుయేసు రక్తమునకు జయము అపవాదిక్రియలకు లయము
 ప్రభుయేసు రక్తమునకు జయము అపవాదిక్రియలకు లయము
 ప్రభుయేసు రక్తమునకు సంపూర్ణ విజయము అపవాదిక్రియలకు
 అనంత సర్వనాశనము కలుగును గాక ఆమేన్! ఆమేన్!! ఆమేన్!!!

మరనాత